

സീറോ മലബാർ സഭയുടെ വിശുദ്ധവാദകർമ്മങ്ങൾ  
(മൂന്നാം ഭാഗം)

# വലിയ ശനി, ഉയിർപ്പുതിരുന്നാൾ

വലിയ ശനി: പേജ് 2 കാണുക  
ഉയിർപ്പുതിരുന്നാൾ: പേജ് 11 കാണുക

*(For private use of the Knanaya Catholic Region only)*



# Alleluia!





# സീറോ മലബാർ സഭയുടെ വിശുദ്ധവാദ കർമ്മങ്ങൾ

(മൂന്നാം ഭാഗം)

## വലിയ ശനി, ഉയിർപ്പുതിരുന്നാൾ

(For private use of the Knanaya Catholic Region only)



### ഉയിർപ്പുതിരുന്നാൾ: പേജ് 11 കാണുക

### വലിയ ശനി

(കാർമ്മികനും ശുശ്രൂഷികളും സഹായികളും ക്രമപ്രകാരമുള്ള തിരുവസ്ത്രങ്ങൾ ധരിച്ച്, കർബാനക്രമത്തിൽ നിർദ്ദേശിച്ചിരിക്കുന്നതനുസരിച്ച് പ്രദക്ഷിണമായി വചനവേദിയിൽ വന്നുനില്ക്കുന്നു).

**സ്നേഹത്തിന്റെ കല്പന** (യോഹ. 13:34-35)

**കാർമ്മി:** അന്നാപെസഹാത്തിരുന്നാളിൽ കർത്താവരുളിയ കല്പനപോൽ തിരുന്നാമത്തിൽ ചേർന്നീടാം ഒരുമയോടി ബലിയർപ്പിക്കാം.

**സമൂഹം:** അനുരഞ്ജിതരായ് തീർന്നീടാം നവമൊരു പീഠമൊരുക്കീടാം ഗുരുവിൻ സ്നേഹമൊടീയാശം തിരുമുന്വാകെയണച്ചീടാം.

**മാലാഖമാരുടെ കീർത്തനം** (ലൂക്കാ 2:14)

**കാർമ്മി:** അത്യുന്നതങ്ങളിൽ ദൈവത്തിനു സ്തുതി.

**സമൂഹം:** ആമ്മേൻ.

**കാർമ്മി:** ഭൂമിയിൽ മനുഷ്യർക്കു സമാധാനവും പ്രത്യാശയും എപ്പോഴും എന്നേക്കും.

**സമൂഹം:** ആമ്മേൻ.

(പകരം ഗാനം)

**കാർമ്മി:** അത്യുന്നതമാം സ്വർല്ലോകത്തിൽ സർവ്വേശന സ്തുതി ഗീതം.

**സമൂഹം:** ഭൂമിയിലെങ്ങും മർത്യനു ശാന്തി പ്രത്യാശയു മെന്നേക്കും.

**കാർമ്മി:** സ്വർഗ്ഗസ്ഥനായ ഞങ്ങളുടെ പിതാവേ (സമൂഹവും ചേർന്ന്) അങ്ങയുടെ നാമം പൂജിതമാകണമേ / അങ്ങയുടെ രാജ്യം വരണമേ. അങ്ങയുടെ തിരുമനസ്സു സ്വർഗ്ഗത്തിലെപ്പോലെ ഭൂമിയിലുമാകണമേ. ഞങ്ങൾക്കു ആവശ്യകമായ ആഹാരം / ഇന്നു ഞങ്ങൾക്കു തരണമേ. ഞങ്ങളുടെ കടക്കാരോടു ഞങ്ങൾ ക്ഷമിച്ചിരിക്കുന്നതുപോലെ, ഞങ്ങളുടെ കടങ്ങളും പാപങ്ങളും ഞങ്ങളോടു ക്ഷമിക്കണമേ. ഞങ്ങളെ പ്രലോഭനത്തിൽ ഉൾപ്പെടുത്തരുതേ. ദുഷ്ടാരൂപി

യിൽനിന്നു ഞങ്ങളെ രക്ഷിക്കണമേ. എന്തുകൊണ്ടെന്നാൽ / രാജ്യവും ശക്തിയും മഹത്വവും എന്നേക്കും അങ്ങയുടേതാകുന്നു. ആമ്മേൻ.

സ്വർഗ്ഗസ്ഥനായ ഞങ്ങളുടെ പിതാവേ / അങ്ങയുടെ മഹത്വത്താൽ സ്വർഗ്ഗവും ഭൂമിയും നിറഞ്ഞിരിക്കുന്നു / മാലാഖമാരും മനുഷ്യരും അങ്ങു പരിശുദ്ധൻ പരിശുദ്ധൻ പരിശുദ്ധൻ എന്ന് ഉൽഘോഷിക്കുന്നു.

**ശുശ്രൂഷി:** നമുക്കു പ്രാർത്ഥിക്കാം; സമാധാനം നമ്മോടുകൂടെ.

(പകരം ഗാനം)

**കാർമ്മി:** സ്വർഗ്ഗസ്ഥിതനാം താതാ നിൻ നാമം പൂജിതമാകണമേ നിൻ രാജ്യം വന്നീടണമേ പരിശുദ്ധൻ നീ പരിശുദ്ധൻ.

**സമൂഹം:** സ്വർഗ്ഗസ്ഥിതനാം താതാ നിൻ, സ്തുതിതൻ നിസ്തുല മഹിമാവാൽ ഭൂസ്വർഗ്ഗങ്ങൾ നിറഞ്ഞു സദാ, പാവനമായി വിളങ്ങുന്നു.

വാനവ മാനവ വൃന്ദങ്ങൾ ഉദ്ഘോഷിച്ചു സാമോദം പരിശുദ്ധൻ നീ എന്നെന്നും, പരിശുദ്ധൻ നീ പരിശുദ്ധൻ.

സ്വർഗ്ഗസ്ഥിതനാം താതാ നിൻ നാമം പൂജിതമാകണമേ നിൻ രാജ്യം വന്നീടണമേ നിൻ ഹിതമിവിടെ ഭവിക്കണമേ.

സ്വർഗ്ഗത്തെനതുപോലുകിൽ നിൻ ചിത്തം നിറവേറണമേ ആവശ്യകമാ മാഹാരം ഞങ്ങൾക്കിന്നരുളീടണമേ.

ഞങ്ങൾ കടങ്ങൾ പൊറുത്തതുപോൽ ഞങ്ങൾക്കുള്ള കടം സകലം പാപത്തിൻ കട ബാധ്യതയും അങ്ങു കനിഞ്ഞു പൊറുക്കണമേ.

ഞങ്ങൾ പരീക്ഷയിലൊരുന്നാളും ഉൾപ്പെടുവാനിടയാകരുതേ

ദുഷ്ടാരൂപിയിൽ നിന്നെന്നും  
ഞങ്ങളെ രക്ഷിച്ചുരുളണമേ.

എന്തെന്നാലെനാളേക്കും  
രാജ്യം ശക്തിമഹത്വങ്ങൾ  
താവകമല്ലോ കർത്താവേ  
ആമ്മേനാമ്മേനെന്നേക്കും.

**ശുശ്രൂഷി:** നമുക്ക് പ്രാർത്ഥിക്കാം; സമാധാനം നമ്മോടു കൂടെ.

**കാർമ്മി:** അതുകരമായ ഉത്ഥാനത്താൽ ലോകത്തെ ആനന്ദിപ്പിച്ച കരുണാനിധിയായ മിശിഹായെ നിന്നെ ഞങ്ങൾ ആരാധിക്കുന്നു. മാമ്മോദീസായിലൂടെ പുതുജന്മം നല്കുകയും പാപമോചനത്തിലൂടെ ഞങ്ങളെ അനുരഞ്ജിപ്പിക്കുകയും ചെയ്ത നിന്റെ അനന്തമായ സ്നേഹത്തിന് ഞങ്ങൾ നന്ദി പറയുന്നു. വിശ്വാസത്തിലും പ്രത്യാശയിലും സ്നേഹത്തിലും വളരുവാൻ ഞങ്ങളെ അനുഗ്രഹിക്കണമേ. നിന്റെ മരണത്തിന്റെയും സംസ്കാരത്തിന്റെയും ഉത്ഥാനത്തിന്റെയും ഓർമ്മ ആചരിക്കുന്ന ഞങ്ങളെ നിന്റെ ഉയിർപ്പിന്റെ മഹത്വത്താൽ ധന്യരാക്കണമേ. സകലത്തിന്റെയും നാഥാ, എന്നേക്കും.

**സമു:** ആമ്മേൻ.

**സകീർത്തനമാല**

ദൈവമേ, ഞങ്ങളുടെ പിതാക്കന്മാർ  
അങ്ങയിൽ ശരണപ്പെട്ടു;  
അങ്ങ് അവരെ രക്ഷിക്കുകയും ചെയ്യൂ.

തന്റെ ഭവത്തിൽ വസിക്കുന്നവരുടെ  
സംരക്ഷകനായ കർത്താവിൽ  
നമുക്ക് പ്രത്യാശയർപ്പിക്കാം.

ദൈവമേ, ഞങ്ങളുടെ പിതാക്കന്മാർ  
അങ്ങയിൽ ശരണപ്പെട്ടു;  
അങ്ങ് അവരെ സംരക്ഷിക്കുകയും ചെയ്യൂ.

അങ്ങയെ വിളിച്ചുപേക്ഷിച്ചതിനാൽ  
അവരെല്ലാവരും രക്ഷപ്രാപിച്ചു.

അങ്ങയിൽ ആശ്രയിച്ചതിനാൽ  
അവർക്കു ലജ്ജിക്കാനിടയില്ല.

കർത്താവ് എന്റെ ഇടയനാകുന്നു;  
എനിക്ക് ഒന്നിനും മുട്ടുണ്ടാവുകയില്ല.

സമൃദ്ധമായ പുൽത്തകിടികളിൽ  
അവിടുന്ന് എന്നെ മേയിക്കും;  
പ്രശാന്തമായ ജലാശയത്തിലേയ്ക്ക്  
അവിടുന്ന് എന്നെ നയിക്കും.

അവിടുന്ന് എന്നെ ബലപ്പെടുത്തുകയും  
തന്റെ നാമത്തിന് ചേർന്നവിധം  
നേർവഴിക്ക് എന്നെ നയിക്കുകയും ചെയ്യും.

അങ്ങുന്ന് എന്റെ കൂടെയുള്ളതിനാൽ  
മരണത്തിന്റെ താഴ്വരയിൽക്കൂടി നടക്കാനും  
ഞാൻ ഭയപ്പെടുകയില്ല.

ഭ്രമിയും അതിലെ വസ്തുക്കളും  
രാജ്യങ്ങളും അവയിലെ ജനങ്ങളും  
കർത്താവിന്റേതാകുന്നു.

കർത്താവേ, എന്റെ ആത്മാവിനെ  
അങ്ങേ സന്നിധിയിലേക്ക് ഞാനയർത്തുന്നു.

കർത്താവേ, അങ്ങേ മാർഗങ്ങൾ എന്നെ പഠിപ്പിക്കണമേ;  
അങ്ങേ ഉഴുവഴികൾ എനിക്കറിയിച്ചുതരണമേ.

അങ്ങുന്ന് എന്റെ ദൈവവും രക്ഷകനാകുന്നു;  
ഞാൻ എപ്പോഴും അങ്ങിൽ ശരണപ്പെടുന്നു.

തന്നെ സ്നേഹിക്കുന്നവർ സ്വീകരിക്കേണ്ട മാർഗം  
അവിടുന്നുതന്നെ കാണിച്ചുകൊടുക്കും.

ഞാൻ അവിടുത്തെ കൂടാരത്തിൽ  
സ്തുതിയുടെ ബലികൾ അർപ്പിക്കും;  
അവിടെ ഞാൻ കർത്താവിനെ പാടിസ്തുതിക്കും.

പിതാവിനും പുത്രനും പരിശുദ്ധാത്മാവിനും സ്തുതി.

ആദിമുതൽ എന്നേയ്ക്കും. ആമ്മേൻ.

ദൈവമേ, ഞങ്ങളുടെ പിതാക്കന്മാർ  
അങ്ങയിൽ ശരണപ്പെട്ടു;  
അങ്ങ് അവരെ രക്ഷിക്കുകയും ചെയ്യൂ.

തന്റെ ഭവനത്തിൽ വസിക്കുന്നവരുടെ  
സംരക്ഷകനായ കർത്താവിൽ  
നമുക്ക് പ്രത്യാശയർപ്പിക്കാം.

**ശുശ്രൂ:** നമുക്ക് പ്രാർത്ഥിക്കാം; സമാധാനം നമ്മോടുകൂടെ.

**കാർമ്മി:** മഹോന്നതനായ കർത്താവേ, അങ്ങയുടെ ഭയഭക്തിജനകമായ പീഠത്തിന്റെയും ഉന്നതമായ ത്രോണോസിന്റെയും അലംകൃതവും സ്തുത്യർഹവുമായ സിംഹാസനത്തിന്റെയും മുമ്പാകെ, അങ്ങയുടെ ശുശ്രൂഷകരായ ക്രോവേന്മാർ ഇടവിടാതെ സ്തുതിക്കുകയും സ്രാപ്പേന്മാർ പരിശുദ്ധൻ എന്ന് നിരന്തരം ഉദ്ഘോഷിക്കുകയും ചെയ്യുന്നു. അവരോടു ചേർന്ന് ഞങ്ങളും അങ്ങേയ്ക്ക് ഭയഭക്തികളോടെ സ്തുതിയും ബഹുമാനവും കൃതജ്ഞതയും ആരാധനയും സമർപ്പിക്കുന്നു. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

സമൂഹം: ആമ്മേൻ.

**ആദിഗീതം**

(രീതി: ഉന്നത വാനിടമേ...)

പാടി വണങ്ങുന്നു സതതം സകലേശാ,  
മുകത വിട്ടെന്നും കാത്തു നയിക്കണമേ.

അവഹേളിക്കുകയാ യെന്നെ നിരന്തരമാ-  
ദൃഷ്ടു ജനാവലിയും വഞ്ചക സഞ്ചയവും.

അവരെൻ കണ്മുഖിൽ വ്യാജം പറയുന്നു  
ദേഷ്യമെഴും വാക്കാൽ കലഹം കൂട്ടുന്നു.

സ്നേഹത്തിനു പകരം ചേർപ്പു വിദേഷം  
പ്രാർത്ഥിക്കുകയായ് ഞാൻ അവരുടെ നന്മയ്ക്കായ്.

താതനമതുപോലെ സുതനം റൂഹായ്ക്കും  
സ്തുതിയും കീർത്തനവും ആദിമുതൽക്കെന്നും.

**കാർമ്മി:** ഞങ്ങളുടെ ദൈവമായ കർത്താവേ, അങ്ങയുടെ അനന്തമായ കരുണയും നിരന്തരമായ പരിപാലനയു മോർത്ത് ഞങ്ങൾ അങ്ങയെ ആരാധിക്കുകയും പുകഴ്ചകയും ചെയ്യുന്നു. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

സമൂഹം: ആമ്മേൻ.

**സകീർത്തനത്തിനു ശേഷം**

(കാർമ്മികൻ ധൂപം ആശീർവ്വദിക്കുന്നു.)

**കാർമ്മി:** പിതാവും പുത്രനും പരിശുദ്ധാത്മാവുമായ സർവ്വേശ്വരാ / അങ്ങയുടെ ബഹുമാനത്തിനായി ഞ ണ്ങ്ങൾ സമർപ്പിക്കുന്ന ഈ ധൂപം / അങ്ങയുടെ മഹനീയ ത്രിത്വത്തിന്റെ നാമത്തിൽ + ആശീർവ്വദിക്കപ്പെട്ടെ. ഇത് അങ്ങയുടെ പ്രസാദത്തിനും / അങ്ങയുടെ അജഗ ണത്തിന്റെ പാപങ്ങളുടെ മോചനത്തിനും കാരണമാ കട്ടെ എന്നേക്കും.

**ശുശ്രൂഷി:** ആമ്മേൻ.

**കാർമ്മി:** ഞങ്ങളുടെ കർത്താവായ ദൈവമേ, അങ്ങു നല്കി യിട്ടുള്ളതും എന്നാൽ കൃതജ്ഞത പ്രകാശിപ്പിക്കുവാൻ ഞ ണ്ങ്ങൾക്കു കഴിയാത്തതുമായ / എല്ലാ സഹായങ്ങൾക്കും അ നഗ്രഹങ്ങൾക്കുമായി / സകല സൗഭാഗ്യങ്ങളും നന്മകളും നിറഞ്ഞു മുടിപ്പുടിനിലുക്കുന്ന സഭയിൽ / ഞങ്ങൾ അങ്ങ യെ നിരന്തരം സ്തുതിക്കുകയും മഹത്വപ്പെടുത്തുകയും ചെയ്യ ടെ. അങ്ങു സകലത്തിന്റെയും നാഥനും സൃഷ്ടാവാകുന്നു / പിതാവും പുത്രനും പരിശുദ്ധാത്മാവുമായ സർവ്വേശ്വരാ എന്നേക്കും.

സമൂഹം: ആമ്മേൻ.

(മദ്യബഹയുടെ വിരിനീക്കുന്നു. ശുശ്രൂഷി മദ്യബഹ യിൽ പ്രവേശിച്ച് ധൂപിക്കുന്നു).

**(ഉത്ഥാന ഗീതം)**

(എല്ലാവരും അശർത്താരയിലേക്കു തിരിഞ്ഞ് ശിരസ്സു നമിക്കുന്നു)

സർവ്വാധിപനാം കർത്താവേ  
നിന്നെ വണങ്ങി നമിക്കുന്നു  
ഈശോ നാഥാ വിനയമൊടെ  
നിന്നെ നമിച്ചു പുകഴ്ത്തുന്നു.

മർത്യനു നിത്യമഹോന്നതമാ  
മുത്ഥാനം നീയരുളുന്നു  
അക്ഷയമവനുടെ ആത്മാവി  
നന്തമരക്ഷയുമേകുന്നു.

**ശുശ്രൂഷി:** നമുക്കു പ്രാർത്ഥിക്കാം സമാധാനം നമ്മോടു കൂടെ.

(കാർമ്മികൻ ജനങ്ങൾക്കുനേരെ തിരിഞ്ഞ്)

**കാർമ്മി:** എന്റെ കർത്താവേ നീ സത്യമായും ഞങ്ങളുടെ ശരീരങ്ങളെ ഉയർപ്പിക്കുന്നവനും / ആത്മാക്കളെ രക്ഷിക്കു ന്നവനും / ജീവനെ നിത്യം പരിപാലിക്കുന്നവനാകുന്നു. ഞങ്ങൾ എപ്പോഴും നിനക്കു സ്തുതിയും കൃതജ്ഞതയും ആരാധനയും സമർപ്പിക്കുവാൻ കടപ്പെട്ടവരാകുന്നു / സകല ത്തിന്റെയും നാഥാ എന്നേക്കും.

സമൂഹം: ആമ്മേൻ.

**ത്രൈശുദ്ധ കീർത്തനം**

ശബ്ദമുയർത്തിപ്പാടിടുവിൻ,  
സർവ്വരുമൊന്നായിപ്പാടിടുവിൻ  
എന്നെന്നും ജീവിക്കും  
സർവ്വേശ്വരനെ വാഴ്ന്നിടുവിൻ.

പരിപാവനനാം സർവ്വേശാ  
പരിപാവനനാം ബലവാനേ  
പരിപാവനനാം അമർത്യനേ  
നിൻകൃപ ഞങ്ങൾക്കേകണമേ.

**ശുശ്രൂഷി:** നമുക്കു പ്രാർത്ഥിക്കാം സമാധാനം നമ്മോടു കൂടെ.

**കാർമ്മി:** വിശുദ്ധരിൽ സംപ്രീതനായി വസിക്കുന്ന / പരി ശുദ്ധനും സ്തുത്യർഹനും ബലവാനും അമർത്യനുമായ കർത്താവേ, അങ്ങയുടെ സ്വഭാവത്തിനൊത്തവിധം / എ

പ്പോഴും ഞങ്ങളെ കടാക്ഷിക്കുകയും അനുഗ്രഹിക്കുകയും / ഞങ്ങളോടു കരുണകാണിക്കുകയും ചെയ്യണമെ. പിതാവും പുത്രനും പരിശുദ്ധാത്മാവുമായ സർവ്വേശ്വരാ എന്നേക്കും.

**സമൂഹം:** ആമ്മേൻ.

**പഴയ നിയമ വായന (ഉല്പത്തി 22:1-19)**

**ശുശ്രൂഷി:** സഹോദരരേ നിങ്ങൾ ഇരുന്ന ശ്രദ്ധയോടെ കേൾക്കവിൻ.

**വായിക്കുന്നയാൾ:** ഉല്പത്തി പുസ്തകത്തിൽ നിന്നുള്ള വായന. (കാർമ്മികന നേരെ തിരിഞ്ഞ്) ഗുരോ ആശീർവ്വദിക്കണമേ.

**കാർമ്മി:** ദൈവം നിന്നെ + അനുഗ്രഹിക്കട്ടെ.

(വായന തീരുമ്പോൾ)

**സമൂഹം:** നമ്മുടെ കർത്താവായ മിശിഹായ്ക്കു സ്തുതി.

**രണ്ടാം വായന (യോനാ 2:1-10).**

**ശുശ്രൂഷി:** പ്രകീർത്തനം ആലപിക്കുവാനായി നിങ്ങൾ എഴുന്നേൽക്കവിൻ.

**പ്രകീർത്തനം**

**കാർമ്മി:** സർവ്വചരാചരവും, ദൈവമഹത്വത്തെ, വാഴ്ത്തിപ്പാടുന്നു.

**സമൂഹം:** ദിവ്യാത്മാവിൻ ഗീതികളാൽ, ഹല്ലേലൂയ്യാ ഗീതികളാൽ മാമ്മോദീസാ രഹസ്യത്തിൻ നിർമ്മലമാകമനുസ്മരണം, കൊണ്ടാടാം, ഇന്നീ വേദികയിൽ.

**കാർമ്മി:** തൻകരവിരുതല്ലോ, വാനവിതാനങ്ങൾ, ഉദ്ഘോഷിക്കുന്നു.

**സമൂഹം:** ദിവ്യാത്മാവിൻ ഗീതികളാൽ ...

**കാർമ്മി:** പകലുകൾ പകലുകളോ, ടവിരതമവിടുത്തെ, പുകളുരചെയ്യുന്നു.

**സമൂഹം:** ദിവ്യാത്മാവിൻ ...

**കാർമ്മി:** നിത്യപിതാവിനും, സുതനും റൂഹായ്ക്കും, സ്തുതിയുണ്ടാകട്ടെ.

**സമൂഹം:** ദിവ്യാത്മാവിൻ ...

**കാർമ്മി:** ആദിയിലെപ്പോലെ, ഇപ്പൊഴുമെപ്പോഴും, എന്നേക്കും ആമ്മേൻ.

**സമൂഹം:** ദിവ്യാത്മാവിൻ ...

**കാർമ്മി:** ഞങ്ങളുടെ കർത്താവായ ദൈവമേ / ഞങ്ങളുടെ ജീവദായകവും ദൈവികവുമായ / കല്പനകളുടെ മധുരസ്വരം ശ്രവിക്കുന്നതിനും ഗ്രഹിക്കുന്നതിനും / ഞങ്ങളുടെ ബുദ്ധിയെ പ്രകാശിപ്പിക്കണമെ. അതുവഴി ആത്മശരീങ്ങൾക്കുപകരിക്കുന്ന / സ്നേഹവും ശരണവും രക്ഷയും ഞങ്ങളിൽ ഫലമണിയുന്നതിനും / നിരന്തരം ഞങ്ങൾ അങ്ങയെ സ്തുതിക്കുന്നതിനും / ഞങ്ങളുടെ കാരുണ്യത്താലും അനുഗ്രഹത്താലും ഞങ്ങളെ സഹായിക്കണമെ. പിതാവും പുത്രനും പരിശുദ്ധാത്മാവുമായ സർവ്വേശ്വരാ എന്നേക്കും.

**സമൂഹം:** ആമ്മേൻ.

**ലേഖനം (റോമാ 6: 3-11)**

**വായിക്കുന്ന ആൾ:** സഹോദരരേ, വിശുദ്ധ പൗലോസ് സ്തീഫാ റോമാക്കാർക്ക് എഴുതിയ ലേഖനം. (കാർമ്മികന നേരെ തിരിഞ്ഞ്) ഗുരോ ആശീർവ്വദിക്കണമേ.

**കാർമ്മി:** മിശിഹാ + നിന്നെ അനുഗ്രഹിക്കട്ടെ.

(ഒരു ശുശ്രൂഷി കത്തിച്ച തിരിയുമായി സമീപത്തു നില്ക്കുന്നു). (വായന തീരുമ്പോൾ)

**സമൂഹം:** നമ്മുടെ കർത്താവായ മിശിഹായ്ക്കു സ്തുതി.

**ഹല്ലേലൂയ്യാ ഗീതം**

ഹല്ലേലൂയ്യാ പാടാമെന്നായ് ഹല്ലേലൂയ്യാ ഹല്ലേലൂയ്യാ.

കർത്താവിൻ തിരു മൃതിയുമുയിർപ്പും മർത്യർക്കേകും മാമ്മോദീസാ.

പാപങ്ങൾക്കു മരിച്ചൊരു നവമാം ജീവൻ നേടാൻ ശക്തി തരുന്ന.

മാമക മാനസ മാനന്ദത്തിൻ മാധുരിയിന്നു നകർന്നിടുന്നു.

താതന്നു മതുപോൽ സുതനും പരിശുദ്ധാത്മാവിനും സ്തുതിയുരുടെ

ആദിമുതൽക്കേയിന്നും നിത്യവുമായി ഭവിച്ചിട്ടുണ്ടു ആമ്മേൻ.

ഹല്ലേലൂയ്യാ പാടാമെന്നായ് ഹല്ലേലൂയ്യാ ഹല്ലേലൂയ്യാ.

(ഗാന സമയത്ത് കാർമ്മികൻ ധൃപം ആശീർവ്വദിക്കുന്നു. സുവിശേഷ വായനയുടെ സമയത്തു ശുശ്രൂഷി ധൃപാർച്ചന നടത്തുന്നു.)

**ശുശ്രൂഷി:** നമുക്ക് ശ്രദ്ധാപൂർവ്വം നിന്ന് പരിശുദ്ധ സുവിശേഷം ശ്രവിക്കാം.

**കാർമ്മി:** സമാധാനം + നിങ്ങളോടു കൂടെ.

**സമൂഹം:** അങ്ങയോടും അങ്ങയുടെ ആത്മാവോടും കൂടെ.

**കാർമ്മി:** വിശുദ്ധ മത്തായി അറിയിച്ച നമ്മുടെ കർത്താവിശോമിശിഹായുടെ പരിശുദ്ധ സുവിശേഷം.

**സമൂഹം :** നമ്മുടെ കർത്താവായ മിശിഹായ്ക്കു സ്തുതി.

*(കാർമ്മികൻ സുവിശേഷം വായിക്കുന്നു. [മത്തായി 28:1-20] രണ്ടു ശുശ്രൂഷികൾ കത്തിച്ച തിരികളുമായി കാർമ്മികന്റെ ഇരുവശവും നില്ക്കുന്നു. സഹായി മുമ്പിൽ നിന്ന് ധൂപാർച്ചന നടത്തുന്നു. വായന തീരമ്പോൾ)*

**സമൂഹം :** നമ്മുടെ കർത്താവായ മിശിഹായ്ക്കു സ്തുതി.

**പ്രസംഗം**

**വിജ്ഞാപനം** പ്രിയ സഹോദരരേ, ആദിമസഭയിൽ വലിയ ശനിയാഴ്ച മാമ്മോദീസ നല്ല പതിവുണ്ടായിരുന്നു. ഇന്നും ചില സ്ഥലങ്ങളിൽ അത് പുനരാവിഷ്കരിച്ചിട്ടുണ്ട്. മാമ്മോദീസയിലൂടെ നാം മിശിഹായോടൊപ്പം മരിച്ച് സംസ്കരിക്കപ്പെട്ട്, ഉയിർത്തെഴുന്നേല്ക്കുന്നുവെന്ന പൗലോസ് ശ്ലീഹായുടെ വാക്കുകൾ ഓർമ്മിക്കുക. അതുപോലെ, പാപത്തോടു മരിച്ച്, മിശിഹായോടൊപ്പം ഉയിർത്തെഴുന്നേല്ക്കുന്ന അനുഭവമാണ് മാമ്മോദീസയിലൂടെ നമുക്ക് ലഭിക്കുന്നത്. ഈ യാഥാർത്ഥ്യം അനുസ്മരിപ്പിക്കാൻ ഏറ്റവും ഉചിതമായ ദിനം ഇന്നാണല്ലോ. ഇപ്പോൾ നടക്കുവാൻ പോകുന്ന തിരുക്കർമ്മങ്ങൾ മാമ്മോദീസയിലൂടെ നമുക്കു ലഭിച്ചിരിക്കുന്ന വലിയ അനുഗ്രഹങ്ങൾ നമ്മെ ഓർമ്മിപ്പിക്കുന്നു. വെള്ളം വെണ്ണരിച്ച് നമ്മുടെമേൽ തളിച്ചുകൊണ്ട് മാമ്മോദീസാജലത്തിലൂടെ നമുക്ക് പുതുജന്മം ലഭിച്ചതിനെ നാം ഓർക്കുന്നു. ദീപം കൊളുത്തി ലോകത്തിന്റെ പ്രകാശമായ മിശിഹായെ അനുസ്മരിക്കുന്ന നാം, ഈ ലോകത്തിന്റെ പ്രകാശമായി ജീവിക്കുവാൻ കടപ്പെട്ടിരിക്കുന്നു. ജ്ഞാനസ്നാനാവസരത്തിൽ നാമെടുത്ത വ്രതങ്ങൾ നമുക്ക് നവീകരിക്കാം. സഭയുടെ വിശ്വാസസത്യങ്ങൾ ഏറ്റുപറഞ്ഞുകൊണ്ട് മിശിഹായിൽ നവീകരിക്കപ്പെട്ട ജീവിതം നയിക്കാൻ നമുക്ക് ഉത്സാഹിക്കാം. ഈ തിരുക്കർമ്മങ്ങളിൽ ഭക്തിപൂർവ്വം പങ്കെടുത്ത് ദൈവത്തിന്റെ കൃപയ്ക്കായി നമുക്ക് നമ്മെത്തന്നെ സമർപ്പിക്കാം.

**വിശുദ്ധ ജലം വെണ്ണരിപ്പ്**

**കാർമ്മി:** ഞങ്ങളുടെ കർത്താവായ ദൈവമേ, ഞങ്ങളുടെ ജ്ഞാനസ്നാനത്തിന്റെ ആദിരൂപമായി യോർദ്ദാനിൽ വച്ച് ഈശോ മാമ്മോദീസ സ്വീകരിച്ചപ്പോൾ അവിടുത്തെമേൽ

ഇറങ്ങിവന്നപ്പോൾ ഞങ്ങളുടെ പഴയ പ്രകൃതിയെ നവീകരിക്കുന്നവനുമായ പരിശുദ്ധാത്മാവ് ഈ ജലത്തിൽ ആവസിച്ച് ഇതിനെ വിശുദ്ധീകരിക്കട്ടെ. ആത്മാവിനെയും ശരീരത്തെയും പരിശുദ്ധീകരിക്കുവാനും ജീവിതം നവീകരിക്കുവാനുമുള്ള ശക്തി അവിടുന്ന് ഈ ജലത്തിന് പ്രദാനം ചെയ്യട്ടെ. *(കാർമ്മികൻ ജലത്തിൽ കുരിശുവരയ്ക്കുന്നു)* ഇപ്പോഴും എപ്പോഴും + എന്നേക്കും.

**സമൂ:** ആമ്മേൻ.

**കാർമ്മി:** വിശുദ്ധ മാമ്മോദീസയാൽ ഞങ്ങൾക്ക് പാപമോചനം നല്ലകയും മക്കളുടെ സ്ഥാനത്തേക്ക് ഞങ്ങളെ ഉയർത്തുകയും ചെയ്തു ദൈവമേ, ഞങ്ങൾ അങ്ങയോടു നന്ദി പറയുന്നു. ഞങ്ങൾക്കു ലഭിച്ച വിശ്വാസം അഭംഗ്യം പാലിക്കുവാനും നിത്യസൗഭാഗ്യത്തിന് അർഹരാകുവാനും ഞങ്ങളെ സഹായിക്കണമേ. പിതാവും പുത്രനും പരിശുദ്ധാത്മാവുമായ സർവേശ്വരാ, എന്നേക്കും.

**സമൂ:** ആമ്മേൻ.

*(കാർമ്മികൻ വിശുദ്ധ ജലം കൊണ്ട് വിശ്വാസികളെ തളിക്കുമ്പോൾ താഴെക്കാണുന്നത് ഗീതം ആലപിക്കാം).*

**ഗീതം**

സർവോന്നതനാം കർത്താവേ,  
നന്ദിയൊടങ്ങയെ വാഴ്ത്തുന്ന  
താവകസുതനാമീശോയെ-  
തന്നതിനാദര പൂർവമിതാ.

കാരുണ്യത്താൽ ഞങ്ങളെ നീ  
പാരിൽ ദൈവിക സുതരാക്കി  
മാമ്മോദീസാ സലിലത്താൽ  
ഞങ്ങൾക്കേകീ പുതുജീവൻ.

പാവനമാമീ ജലമെന്നും  
പാപക്കറകൾ കഴുകുന്നു.  
സ്തുതിയും സ്തോത്രവുമെന്നേക്കും  
സുതരിൽ താവക കരുണയ്ക്കായ്.

മർത്യാത്മാവിൽ നിറയുന്ന  
നിത്യം താവക നൈർമ്മല്യം  
ഇന്നു വിശുദ്ധ ജലത്താലേ  
തന്നൊരു ദാനം വാഴ്ചയായ്.

*(വചനവേദിയിൽ തിരിച്ചു വന്നതിനുശേഷം കാർമ്മികൻ നിലവിളക്കു കൊളുത്തിക്കൊണ്ടു ചൊല്ലുന്നു).*

**കാർമ്മി:** ഞാൻ ലോകത്തിന്റെ പ്രകാശമാകുന്നു. എന്നെ അനുഗമിക്കുന്നവൻ അന്ധകാരത്തിൽ നടക്കുകയില്ല എന്നു തളിച്ചെഴുതുന്ന മിശിഹാ അന്ധകാരം നീക്കി നമ്മെ പ്രകാശിപ്പിക്കട്ടെ.

**സമു:** ആമ്മേൻ.

(നിലവിളക്കിൽനിന്ന് ജനങ്ങൾ തിരികത്തിച്ചെടുക്കുന്നു. അപ്പോൾ പാടുന്നു).

**ഗീതം**

(രീതി: അവനീപതിയാം ...)

വിശ്വവെളിച്ചം ഞാനെന്നരുളിയ  
മിശിഹാനാമനെ വാഴ്ന്നിപ്പാടാം

അങ്ങിൽനിന്നു കൊള്ളത്താം ഞങ്ങൾ  
ജീവിതനാളും ദീപ്തിപരത്താൻ.

കൂരിരുൾതിങ്ങും ഭൂമിയിലെങ്ങും  
നിത്യമുയർത്താം കൈത്തിരിനാളും.

നിശയുടെയിരുളും നിഴലും നീക്കാൻ  
നാമും കൈത്തിരിമലകളാകാം.

**ഗാനം**

ദീപമേ, സ്വർലോകദീപമേ,  
ജീവൻ പകർന്നിടുന്ന ദീപമേ,  
വാനം തുറന്നുവന്ന ദീപമേ,  
വാനോർ വണങ്ങിടുന്ന ദീപമേ.  
ദീപമേ ...

വിജയത്തിൻ പൊൻകൊടി പാറിപ്പറന്നു നിന്നു;  
മരണത്തിൻ കോട്ടകളെല്ലാം തകർന്നുവീണു:  
കല്ലറയിൽ പുതിയൊരു ജീവൻ കുരുത്തുവന്നു;  
ദൈവത്തിൻ നിത്യകുമാരകനായിർത്തുവന്നു. ദീപമേ ...

**ജ്ഞാനസ്നാന വ്രത നവീകരണം**

**വിജ്ഞാപനം:** നമ്മിൽ മിക്കവരും കുഞ്ഞുങ്ങളായിരുന്നപ്പോൾ മാമ്മോദീസ സ്വീകരിച്ചുവരാണ്. അന്നു നമ്മുടെ മാതാപിതാക്കളും ജ്ഞാനസ്നാനമാതാപിതാക്കളുമാണ് നമുക്കുവേണ്ടി സഭയുടെ വിശ്വാസം ഏറ്റുപറഞ്ഞത്. ആ വിശ്വാസസത്യങ്ങൾ നമുക്കിപ്പോൾ ബോധപൂർവ്വം ഏറ്റുപറഞ്ഞ് സ്വീകരിക്കാം.

**കാർമ്മി:** പ്രിയ സഹോദരരേ, നമുക്കൊരുമിച്ച് സഭയുടെ വിശ്വാസ രഹസ്യങ്ങൾ ഏറ്റുപറയാം.

**കാർമ്മി:** സർവ്വശക്തനും പിതാവുമായ ഏക ദൈവത്തിൽ ഞങ്ങൾ വിശ്വസിക്കുന്നു. (സമൂഹവും ചേർന്നു തുടരുന്നു). ദ്രശ്യവും അദ്രശ്യവുമായ / സകലത്തിന്റെയും സ്രഷ്ടാവിൽ ഞങ്ങൾ വിശ്വസിക്കുന്നു. ദൈവത്തിന്റെ ഏക പുത്രനും / സകല സൃഷ്ടികൾക്കും മുമ്പുള്ള ആദ്യ ജാതനും / യുഗങ്ങൾക്കെല്ലാം മുമ്പു പിതാവിൽ നിന്നു ജനിച്ചവനും / എന്നാൽ സൃഷ്ടിക്കപ്പെടാത്തവനും / ഏക കർത്താവുമായ /

ഈശോമിശിഹായിൽ ഞങ്ങൾ വിശ്വസിക്കുന്നു. അവിടുന്ന് സത്യദൈവത്തിൽ നിന്നുള്ള സത്യദൈവവും / പിതാവിനോടുള്ള ഏകസത്തയുമാകുന്നു. അവിടുന്ന് വഴി / പ്രപഞ്ചം സംവിധാനം ചെയ്യപ്പെടുകയും / എല്ലാം സൃഷ്ടിക്കപ്പെടുകയും ചെയ്തു. മനുഷ്യരായ നമുക്കുവേണ്ടിയും / നമ്മുടെ രക്ഷയ്ക്കുവേണ്ടിയും / അവിടുന്ന് സ്വർഗ്ഗത്തിൽനിന്ന് ഇറങ്ങി / പരിശുദ്ധാത്മാവിനാൽ / കന്യകാമറിയത്തിൽ നിന്നു ശരീരം സ്വീകരിച്ച് / മനുഷ്യനായി പിറന്നു. പതിയോസ് പീലാത്തോസിന്റെ കാലത്തു പീഡകൾ സഹിക്കുകയും / സ്ത്രീവായിൽ തറക്കപ്പെട്ടു മരിക്കുകയും / സംസ്കരിക്കപ്പെടുകയും / എഴുതപ്പെട്ടിരിക്കുന്നതുപോലെ / മൂന്നാം ദിവസം ഉയർത്തേണേൽക്കുകയും ചെയ്തു. അവിടുന്ന് സ്വർഗ്ഗത്തിലേക്കുയന്നുള്ളി / പിതാവിന്റെ വലതുഭാഗത്തിരിക്കുന്നു. മരിച്ചവരേയും ജീവിക്കുന്നവരേയും വിധിക്കുവാൻ / അവിടുന്ന് വീണ്ടും വരുവാനിരിക്കുന്നു. പിതാവിൽ നിന്നും പുത്ര നിൽനിന്നും പുറപ്പെടുന്ന / സത്യാത്മാവും ജീവദാതാവുമായ / ഏക പരിശുദ്ധാത്മാവിലും ഞങ്ങൾ വിശ്വസിക്കുന്നു. ഏകവും പരിശുദ്ധവും ശ്ലൈഹികവും സാർവ്വത്രികവുമായ സഭയിലും / ഞങ്ങൾ വിശ്വസിക്കുന്നു. പാപമോചനത്തിനുള്ള ഏക മാമ്മോദീസായും / ശരീരത്തിന്റെ ഉയിർപ്പും / നിത്യായുസ്സും ഞങ്ങൾ ഏറ്റുപറയുകയും ചെയ്യുന്നു. ആമ്മേൻ.

**കാർമ്മി:** നാം ഏറ്റുപറഞ്ഞ ഈ വിശ്വാസമനുസരിച്ച് തുടർന്നും ജീവിതം നയിക്കുവാൻ സർവ്വശക്തനായ ദൈവം നമ്മെ അനുഗ്രഹിക്കട്ടെ.

(കാർമ്മികൻ ചൊല്ലൊക്കൊടുക്കുന്ന ജ്ഞാനസ്നാന നവീകരണ പ്രാർത്ഥന സമൂഹം ഏറ്റുചൊല്ലുന്നു).

**കാർമ്മി:** കാരുണ്യവാനായ ദൈവമേ, / അങ്ങയുടെ പുത്രനായ മിശിഹാവഴി / ഞങ്ങളെ രക്ഷിച്ചതിന് / ഞങ്ങൾ അങ്ങേയ്ക്കു നന്ദിപറയുന്നു. / മാമ്മോദീസയും തൈലാഭിഷേകവും വഴി / ഞങ്ങളുടെ പാപങ്ങൾ മോചിച്ച് / ദൈവത്തിന്റെ മക്കളും / പരിശുദ്ധാത്മാവിന്റെ ആലയങ്ങളും / സഭയിലെ അംഗങ്ങളുമായി / ഞങ്ങളെ ഉയർത്തിയതിന് / അങ്ങയെ ഞങ്ങൾ വാഴ്ന്നു. / പാപവും പാപമാർഗ്ഗങ്ങളും ഉപേക്ഷിച്ച് / അങ്ങയുടെ ദിവ്യാത്മാവിന്റെ പ്രേരണകൾക്ക് / അനുസൃതമായി / ജീവിതം നവീകരിക്കുവാനും / ലോകത്തിന്റെ പ്രകാശവും / ഭൂമിയുടെ ഉപ്പുമായി ജീവിക്കുവാനും / ഞങ്ങളെ സഹായിക്കണമേ. ആമ്മേൻ.

**കാർമ്മി:** പാപികളെ വിളിക്കുവാൻ പാപികളുടെ മധ്യത്തിലേക്കുവന്ന കാരുണ്യവാനായ കർത്താവേ, പാപികളായ ഞങ്ങളെ അനുഗ്രഹിക്കണമേ. രോഗികൾക്കാണ് വൈദ്യന്മാരെ ആവശ്യം, സുഖമുള്ളവർക്കല്ല, എന്ന് അവിടുന്ന് അരുളിച്ചെയ്തിട്ടുണ്ടല്ലോ. രോഗികളും പാപികളുമായ ഞങ്ങളോട് കരുണതോന്നണമേ.

മാമ്മോദീസാ വഴി ദൈവപുത്രസമാനത്തേക്ക് അങ്ങ് ഞങ്ങളെ ഉയർത്തി. എങ്കിലും ധൂർത്തപുത്രനെപ്പോലെ ഞങ്ങൾ അങ്ങിനെയിന്ന് അകന്നുപോയി. അങ്ങയുടെ മക്കളെന്നു വിളിക്കപ്പെടുവാൻ ഞങ്ങൾ അർഹരല്ല. ദൈവമേ, ഞങ്ങളോട് കരുണതോന്നണമേ.

മനുഷ്യവർഗ്ഗത്തിന്റെ പ്രതീക്ഷയും ലോകത്തിന്റെ സമാധാനവുമായ മിശിഹായേ, അങ്ങയുടെ ശാന്തിയും സമാധാനവും ഞങ്ങൾക്ക് പ്രധാനം ചെയ്യണമേ. ശത്രുതയും വിരോധവും കോപവും പ്രതികാരചിന്തയും വെടിഞ്ഞു പരസ്പരസ്നേഹത്തിലും ധാരണയിലും ജീവിക്കുവാൻ ഞങ്ങളെ സഹായിക്കണമേ. സകലത്തിന്റെയും നാഥാ, എന്നേക്കും.

**സമൂഹം:** ആമ്മേൻ.

**വിജ്ഞാപനം:** മറ്റുള്ളവരോടു നിങ്ങൾ ക്ഷമിക്കുകയില്ലെങ്കിൽ സ്വർഗ്ഗസമനായ പിതാവ് നിങ്ങളോടും ക്ഷമിക്കുകയില്ല എന്നു നമ്മുടെ കർത്താവിശോമിശിഹാ അരുളിച്ചെയ്തിരിക്കുന്നു. സ്വന്തം സഹോദരനെ സ്നേഹിക്കാതെ ദൈവത്തെ സ്നേഹിക്കുന്നു എന്നു പറയുന്നവൻ കള്ളം പറയുന്നു എന്ന് വി. യോഹന്നാൻ ശ്ലീഹാ എഴുതിയിട്ടുണ്ട്. ക്രിസ്തീയ സ്നേഹം ഒട്ടേറെ പാപങ്ങൾ മാച്ചുകളയുന്നു എന്നാണ് വി. പത്രോസ് ശ്ലീഹാ പറയുന്നത്. ഈ പ്രബോധനങ്ങളുടെ വെളിച്ചത്തിൽ ആദ്യക്രിസ്ത്യാനികൾ പാലിച്ചുപോന്ന പരസ്നേഹം മറ്റുള്ളവരെ വിസ്മയിപ്പിച്ചിട്ടുണ്ട്. മാമ്മോദീസായും തൈലാദീഷേകവും വി. കർബാനയും സ്വീകരിക്കുന്നവർ മറ്റുള്ളവരോടു ക്ഷമായാചനം ചെയ്തു ക്രിസ്തീയ സ്നേഹം സുദൃഢമാക്കുവാൻ ശ്രമിച്ചിരുന്നു. അവരെ അനുസരിച്ചു നമുക്കും, ഈ അവസരത്തിൽ പരസ്പരം ക്ഷമിച്ച്, യഥാർത്ഥക്രിസ്ത്യാനികളാകുവാൻ ശ്രമിക്കാം. നമുക്കു പ്രാർത്ഥിക്കാം.

**കാർമ്മി:** (ജനങ്ങളുടെ നേരേ തിരിഞ്ഞുനിന്നു ചൊല്ലിക്കൊടുക്കുന്നു.) സ്നേഹത്തിന്റെ പ്രമാണവുമായി / ലോകത്തിലേയ്ക്കുവന്ന കർത്താവേ, / പരസ്പരം സ്നേഹിച്ചുകൊണ്ട്, / അങ്ങയുടെ ശിഷ്യരായി ജീവിക്കുവാൻ / ഞങ്ങളെ അനുഗ്രഹിക്കണമേ. / അങ്ങു ഞങ്ങളെ സ്നേഹിച്ചതുപോലെ, / ഞങ്ങളും പരസ്പരം സ്നേഹിക്കുവാൻ / ഞങ്ങളെ പഠിപ്പിക്കണമേ. / ഞങ്ങളെ ദ്രോഹിച്ചിട്ടുള്ളവരോട്, / ഹൃദയപൂർവ്വം ഞങ്ങൾ ക്ഷമിക്കുന്നു. / ഞങ്ങൾ ആരെയെങ്കിലും ദ്രോഹിച്ചിട്ടുണ്ടെങ്കിൽ, / അവരോടു ഞങ്ങൾ മാപ്പു ചോദിക്കുന്നു. / കടങ്ങളെല്ലാം വീട്ടികൊള്ളാമെന്നും, കഴിയുന്ന വിധത്തിലെല്ലാം / മറ്റുള്ളവരെ സഹായിച്ചുകൊള്ളാമെന്നും / ഞങ്ങൾ വാഗ്ദാനം ചെയ്യുന്നു. ആമ്മേൻ.

**കാരോസ്യസാ**

**ശുശ്രൂ:** നമുക്കെല്ലാവർക്കും അനുതാപത്തോടും ഭക്തിയോടുംകൂടി നിന്ന് **കർത്താവേ, ഞങ്ങളുടെമേൽ കരുണയുണ്ടാകണമേ** എന്നു പ്രാർത്ഥിക്കാം.

**സമൂ:** കർത്താവേ, ഞങ്ങളുടെമേൽ കരുണയുണ്ടാകണമേ.

**ശുശ്രൂ:** നാലു ദിനരാത്രങ്ങൾ മരുഭൂമിയിൽ ഉപവാസത്തിലും പ്രാർത്ഥനയിലും ചെലവഴിച്ച മിശിഹായേ, തപസ്സിന്റെയും പ്രായശ്ചിത്തത്തിന്റെയും ചൈതന്യത്തിൽ ജീവിക്കുവാനും പ്രാർത്ഥനാരൂപിയിൽ വളരുവാനും ഞങ്ങളെ അനുഗ്രഹിക്കണമെന്ന് നിന്നോടു ഞങ്ങൾ പ്രാർത്ഥിക്കുന്നു.

**സമൂ:** കർത്താവേ, ഞങ്ങളുടെമേൽ കരുണയുണ്ടാകണമേ.

**ശുശ്രൂ:** ലോകത്തിന്റെ പാപങ്ങൾ നീക്കുന്ന ദിവ്യകണ്ഠാടായ മിശിഹായേ, ഞങ്ങളുടെയും മറ്റുള്ളവരുടെയും പാപങ്ങൾക്കു പരിഹാരമനുഷ്ഠിക്കുവാൻ ഞങ്ങളെ ശക്തരാക്കണമെന്നു ഞങ്ങൾ പ്രാർത്ഥിക്കുന്നു.

**ശുശ്രൂ:** ജലത്താലും ആത്മാവിനാലും ജനിക്കുന്നില്ലെങ്കിൽ ഒരുവനും സ്വർഗ്ഗരാജ്യത്തിൽ പ്രവേശിക്കുക സാധ്യമല്ല എന്നരുളിച്ചെയ്തു മിശിഹായേ, മാമ്മോദീസയിലൂടെ നവജീവൻ പ്രാപിച്ച ഞങ്ങളെ വിശുദ്ധിയിലും ജ്ഞാനത്തിലും വളർത്തണമെന്നു ഞങ്ങൾ പ്രാർത്ഥിക്കുന്നു.

**ശുശ്രൂ:** മാമ്മോദീസയിലൂടെ ദൈവികജീവൻ ഞങ്ങൾക്കു പ്രദാനം ചെയ്തു മിശിഹായേ, ദൈവമക്കൾക്ക് ഉചിതമായ ജീവിതം നയിച്ച് നിന്റെ സാക്ഷികളായി ജീവിക്കുവാൻ ഞങ്ങളെ സഹായിക്കണമെന്നു ഞങ്ങൾ പ്രാർത്ഥിക്കുന്നു.

**ശുശ്രൂ:** ജ്ഞാനസ്നാനത്തിലൂടെ തിരുസഭയുടെ അംഗങ്ങളായി ഞങ്ങളെ ഉയർത്തിയ മിശിഹായേ, സഭയോടൊത്തു ചിന്തിക്കുവാനും പ്രവർത്തിക്കുവാനും ഞങ്ങളെ അനുഗ്രഹിക്കണമെന്നു ഞങ്ങൾ പ്രാർത്ഥിക്കുന്നു.

**ശുശ്രൂ:** പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ മാമ്മോദീസ നല്ലണമെന്നു കല്പിച്ച മിശിഹായേ, മാമ്മോദീസയിലൂടെ പ്രകാശത്തിന്റെ പാതയിൽ എല്ലാവരെയും നയിക്കണമെന്നു ഞങ്ങൾ പ്രാർത്ഥിക്കുന്നു.

**ശുശ്രൂ:** പ്രാർത്ഥനയുടെയും പരിത്യാഗത്തിന്റെയും മാർഗ്ഗത്തിൽ ഞങ്ങളെ നയിക്കുവാൻ ഞങ്ങളുടെ പരിശുദ്ധ പിതാവ് മാർ (പേര്) പാപ്പായെയും ഞങ്ങളുടെ സഭയുടെ തലവനും പിതാവുമായ മാർ (പേര്) ശ്രേഷ്ഠ മെത്രാപ്പോലീത്തയെയും ഞങ്ങളുടെ രൂപതാധ്യക്ഷനായ മാർ (പേര്) മെത്രാനെയും മറ്റുല്ലാമെത്രാന്മാരെയും ആത്മീയനന്മകൾ നല്കി അനുഗ്രഹിക്കണമെന്നു ഞങ്ങൾ പ്രാർത്ഥിക്കുന്നു.

**ശുശ്രൂ:** നമുക്കെല്ലാവർക്കും നമ്മെയും നാമോരോരുത്തരെയും പിതാവിനും പുത്രനും പരിശുദ്ധാത്മാവിനും സമർപ്പിക്കാം.

**സമൂ:** ഞങ്ങളുടെ ദൈവമായ കർത്താവേ, അങ്ങേക്കു ഞങ്ങൾ സമർപ്പിക്കുന്നു.



**കാർമ്മി:** കരിശ്രമരണംവഴി ഉത്ഥാനത്തിന്റെ മഹത്വത്തിലേക്കു പ്രവേശിച്ച മിശിഹായേ, മാമ്മോദീസയിലൂടെ ദൈവികജീവൻ പ്രദാനം ചെയ്ത അനന്തകാരുണ്യത്തിനു ഞങ്ങൾ നന്ദി പറയുന്നു. പ്രാർത്ഥനകൾ ശ്രവിച്ച് ഞങ്ങളെ അനുഗ്രഹിക്കണമേ. വിശുദ്ധ ജീവിതം വഴി നിന്റെ സാക്ഷികളായി വർത്തിക്കുവാൻ ഞങ്ങൾക്കിടയാകട്ടെ. സകലത്തിന്റെയും നാഥാ, എന്നേക്കും.

**സമൂഹം:** ആമ്മേൻ.

**കൈവയ്പ്പു പ്രാർത്ഥന**

**ശുശ്രൂഷി:** കർത്താവേ ആശീർവ്വദിക്കേണമേ / സഹോദരരേ നിങ്ങൾ കൈവയ്പിനായി തല കുനിക്കുകയും / ആശീർവ്വാദം സ്വീകരിക്കുകയും ചെയ്യുവിൻ.

*(എല്ലാവരും തലകുനിച്ചു് ആശീർവ്വാദം സ്വീകരിക്കുന്നു.)*

**കാർമ്മി:** ഞങ്ങളുടെ കർത്താവായ ദൈവമേ, സാർവ്വത്രികവും ശൈശ്വകവുമായ സഭയുടെമേൽ / അങ്ങയുടെ കരുണ നിറഞ്ഞ വലംകൈ നീട്ടണമേ. ദൃശ്യവും അദൃശ്യവുമായ സകല വിപത്തുകളിൽനിന്ന് അതിനെ സംരക്ഷിക്കേണമേ. ഭക്തിയോടും ശ്രദ്ധയോടും വിശുദ്ധിയോടും കൂടെ / അങ്ങയുടെ മുമ്പാകെ ശുശ്രൂഷ ചെയ്യുവാൻ / ഞങ്ങളെല്ലാവരെയും ദയാപൂർവ്വം യോഗ്യരാക്കേണമേ.

**കാർമ്മി:** കരുണാനിധിയായ ദൈവമേ, ഞങ്ങളെല്ലാവരും ഒന്നു ചേർന്ന് / അങ്ങയെ ഞങ്ങളുമായി രമ്യതപ്പെടുത്തുന്ന നീതിയുടെ പ്രവർത്തികളാൽ / ജീവിതകാലം മുഴുവനും അങ്ങയെ യഥോചിതം പ്രീതിപ്പെടുത്തുവാൻ ഞങ്ങളെ അനുഗ്രഹിക്കണമേ. അങ്ങേക്കു സ്തുതിയും ബഹുമാനവും കൃതജ്ഞതയും ആരാധനയും / നിരന്തരം സമർപ്പിക്കുവാൻ ഞങ്ങളെ യോഗ്യരാക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ എന്നേക്കും.

**സമൂഹം:** ആമ്മേൻ.

**ശുശ്രൂഷി:** മാമ്മോദീസാ സ്വീകരിക്കുകയും ജീവന്റെ അടയാളത്താൽ മുദ്രിതരാകുകയും ചെയ്തവർ / ഭക്തിയോടും ശ്രദ്ധയോടുംകൂടെ വിശുദ്ധ രഹസ്യങ്ങളിൽ പങ്കുകൊള്ളട്ടെ. നമുക്കു പ്രാർത്ഥിക്കാം സമാധാനം നമ്മോടുകൂടെ.

**ദിവ്യരഹസ്യഗീതം**

*(രീതി: മിശിഹാ കർത്താവിൻ ...)*

**ഭൂമി മുഴുവൻ സന്തോഷിക്കട്ടെ**

രക്ഷാസന്ദേശം, നിറയും പ്രത്യാശ,  
ലോകം മുഴുവനിലും.  
പങ്കിലമായ പ്രപഞ്ചത്തിൻ,  
പാപകടങ്ങൾ നീക്കിടുവാൻ  
മരണമടഞ്ഞു തിരുനാഥൻ,  
ലോകം രക്ഷിതമാകുന്നു  
ഉത്ഥാനം പകരം സന്തോഷം.

**അവിടുത്തെ മഹത്വം ഭൂമിയിലെങ്ങും നിറയട്ടെ,**

രക്ഷാസന്ദേശം ...

**ഇതാ, സകല ജനത്തിനുംവേണ്ടിയുള്ള വലിയ സന്തോഷത്തിന്റെ സദ്ചാർത്ത ഞാൻ നിങ്ങളെ അറിയിക്കുന്നു.**

രക്ഷാസന്ദേശം ...

*(കർബാന തുടരുന്ന പുസ്തകം പേജ് 129 മുതൽ)*

**ദിവ്യകാരുണ്യ ഗീതവും അനുഗീതവും**

*(രീതി: ഹല്ലേലൂയ്യ പാടിടുന്നേൻ ...)*

കൈക്കൊള്ളുന്നീ ദിവ്യ രഹസ്യം  
കർത്താവേ, നിൻ കാരുണ്യത്താൽ.

പാപികളാകും ഞങ്ങൾക്കേകിയ  
യോഗ്യതയോർത്തു വണങ്ങീടുന്നു.

**കാർമ്മി:** നമ്മെ ജീവിപ്പിക്കുന്ന കർത്താവിശോമിശിഹായുടെ കൃപാവരം / അവിടുത്തെ കാരുണ്യത്താൽ നാമെല്ലാവരിലും + സമ്പൂർണ്ണമാകട്ടെ *(ജനങ്ങളെ ആശീർവ്വദിക്കുന്നു)*.

**സമൂഹം:** എപ്പോഴും എന്നേക്കും ആമ്മേൻ.

കരിശിൽ ജീവൻ ഹോമിച്ചവനാം  
മിശിഹായെ നാം വാഴ്ന്നി നമിക്കാം.

നേടാം നൂതന ജീവൻ പാവന  
ഗാത്ര നിണങ്ങൾ കൈക്കൊണ്ടെന്നും.

*(വിശുദ്ധ കർബാന സ്വീകരണം).*

**കാർമ്മി:** മനുഷ്യവർഗ്ഗത്തിന്റെ പ്രത്യാശയായ മിശിഹായെ / ഞങ്ങൾ ഭക്തിച്ചു തിരുശരീരവും പാനം ചെയ്തു തിരുരക്തവും / ഞങ്ങൾക്കു ശിക്ഷാ വിധിക്കു കാരണമാകാതെ / കടങ്ങളുടെ പൊറുതിക്കും പാപങ്ങളുടെ മോചനത്തിനും / നിന്റെ സന്നിധിയിൽ സന്തുഷ്ടിക്കും നിദാനമാകട്ടെ. സകലത്തിന്റെയും നാഥാ എന്നേക്കും .

**സമൂഹം:** ആമ്മേൻ.

**സമൂഹം:** ഞങ്ങളുടെ കർത്താവേ / വിശ്വാസപൂർവ്വം ഞങ്ങൾ സ്വീകരിച്ച ദിവ്യരഹസ്യങ്ങൾ / ഞങ്ങളുടെ കടങ്ങളുടെ പൊറുതിക്കു കാരണമാകട്ടെ. യുഗങ്ങളുടെ രാജാവായ മിശിഹായെ / നീ ദാസന്റെയും സൃഷ്ടാവിന്റെയും സാദൃശ്യമാകുന്നു. നിന്നിൽ വിശ്വസിച്ച സകലരുടെയും / കറകളും കടങ്ങളും / നിന്റെ ശരീരരക്തങ്ങളാൽ / നിർമ്മാർജ്ജനം ചെയ്യുകയും ക്ഷമിക്കുകയും ചെയ്തു. നീ മഹത്വപൂർണ്ണനായി പ്രത്യക്ഷപ്പെടുമ്പോൾ / മനോവിശ്വാസത്തോടെ നിന്നെ എതിരേൽക്കുവാനും / സ്വർഗ്ഗീയഗണങ്ങളോടുകൂടെ നിന്നെ സ്തുതിക്കുവാനും / ഞങ്ങളെ യോഗ്യരാക്കേണമേ. ആമ്മേൻ.

**ശുശ്രൂഷി:** പരിശുദ്ധാത്മാവിന്റെ കൃപാവരത്താൽ / സ്തുത്യർപ്പം പരിശുദ്ധവും / ജീവദായകവും ദൈവികവുമായ ഈ രഹസ്യങ്ങളെ സമീപിച്ച് / ഇവയിൽ പങ്കുകൊള്ളുവാൻ യോഗ്യരാക്കപ്പെട്ട നമുക്കെല്ലാവർക്കും / ഇവയുടെ ദാതാവായ ദൈവത്തിന് / സ്തുതിയും കൃതജ്ഞതയും സമർപ്പിക്കാം.

**സമൂഹം:** അവർണ്ണനീയമായ ഈ ദാനത്തെക്കുറിച്ച് / കർത്താവേ അങ്ങേയ്ക്കു സ്തുതി.

**ശുശ്രൂഷി:** നമുക്കു പ്രാർത്ഥിക്കാം സമാധാനം നമ്മോടുകൂടെ.

*(കൃതജ്ഞതാപ്രാർത്ഥനകൾ)*

**കാർമ്മി:** കർത്താവായ ദൈവമേ, സർവ്വസൃഷ്ടി ജാലങ്ങളുമൊത്ത് ഞങ്ങൾ അങ്ങയെ സ്തുതിക്കുന്നു. അങ്ങ് ഞങ്ങളുടെമേൽ ചൊരിഞ്ഞുകൊണ്ടിരിക്കുന്ന നന്മകൾക്ക് ഞങ്ങൾ നന്ദി പറയുന്നു. മാലാഖമാരോടൊത്ത് എന്നും അങ്ങയെ മഹത്വപ്പെടുത്തുവാൻ ഞങ്ങളെ യോഗ്യരാക്കണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

**സമൂ:** ആമ്മേൻ. കർത്താവേ, ആശീർവ്വദിക്കണമേ.

**കാർമ്മി:** ഞങ്ങളുടെ ജീവനും ഉയിർപ്പുമായ മിശിഹായേ, മാമ്മോദീസവഴി നിന്റെ മരണത്തിലും സംസ്കാരത്തിലും ഐക്യപ്പെട്ട ഞങ്ങളെ നിന്റെ മഹത്വത്തിൽ പങ്കുകാരാക്കണമേ. പഴയമനുഷ്യനെ നിന്നോടുകൂടി ക്രൂശിക്കുന്ന ഞങ്ങൾ നിന്നോടൊത്തു ജീവിക്കുകൊണ്ട് നിത്യസൗഭാഗ്യത്തിനർഹരായിത്തീരുവാൻ ഞങ്ങളെ അനുഗ്രഹിക്കണമേ. സകലത്തിന്റെയും നാഥാ, എന്നേക്കും.

**സമൂ:** ആമ്മേൻ.

**സമാപനാശീർവാദം**

*(രീതി: കർത്താവോ, മിശിഹാവഴിയായ്....)*

**കാർമ്മി:** വഴിയും ജീവനുമതുപോലെ സത്യവുമാകും മിശിഹായേ, തിരുവൃത്ഥാനത്തിൽ ഞങ്ങൾ പങ്കാളികളായ് ത്തീരണം.

മാമ്മോദീസാ വഴി ഞങ്ങൾ കൈക്കൊണ്ടല്ലോ നവജീവൻ നിത്യവുമതു സംരക്ഷിക്കാൻ നിൻ കൃപ ഞങ്ങൾക്കേകണമേ.

**സമൂ:** ആമ്മേൻ.

സാക്ഷികളാകണമെന്നെന്നും സുവിശേഷത്തിനു മർത്യരിവർ ജനപദമെല്ലാമറിയട്ടെ രക്ഷാമാർഗ്ഗം നീതന്നെ.

സ്നേഹവുമെക്യവുമന്യനും നിങ്ങളിലെന്നും വളരട്ടെ ത്രിത്വത്തിനു സ്തുതി പാടിടുവിൻ ഇപ്പൊഴുമെപ്പൊഴും + മെന്നേക്കും.

**സമൂ:** ആമ്മേൻ.

*(അല്ലെങ്കിൽ)*

**കാർമ്മി:** വഴിയും സത്യവും ജീവനുമായ മിശിഹായേ, നിന്റെ പുനരുത്ഥാനത്തിൽ ഞങ്ങളെ പങ്കുകാരാക്കുന്നതിന് ഞങ്ങൾ നിനക്കു നന്ദിപറയുന്നു. മാമ്മോദീസയിലൂടെ ലഭിച്ച പരിശുദ്ധി അഭംഗം കാത്തുസൂക്ഷിക്കുവാൻ ഞങ്ങളെ അനുഗ്രഹിക്കണമേ. ലോകത്തിന്റെ പ്രകാശവും ഭ്രമിയുടെ ഉപ്പുമായി ജീവിച്ച് ഞങ്ങൾ നിന്റെ സുവിശേഷത്തിന് സാക്ഷികളാകട്ടെ. എല്ലാ ജനപദങ്ങളും നിന്നെ അറിയുവാനും, വിശ്വസിച്ചു മാമ്മോദീസ സ്വീകരിക്കുവാനും, സഭയിൽ നിന്നെ മഹത്വപ്പെടുത്തുവാനും ഇടവരട്ടെ. നിന്റ ശരീരത്തിലെ അവയവങ്ങളായിത്തീർന്നിരിക്കുന്ന ഞങ്ങൾ പരസ്പരസ്നേഹത്തിലും ഐക്യത്തിലും അനുദിനം വളരുകയും ചെയ്യട്ടെ. നമ്മുടെ കർത്താവിശ്വാ മിശിഹായുടെ കൃപയും പിതാവായ ദൈവത്തിന്റെ സ്നേഹവും പരിശുദ്ധാത്മാവിന്റെ സംസർഗ്ഗവും നിങ്ങളോടുകൂടി ഉണ്ടായിരിക്കട്ടെ. ഇപ്പൊഴും എപ്പൊഴും + എന്നേക്കും.

**സമൂ:** ആമ്മേൻ.



# ഉയിർപ്പുതിരുന്നാൾ

(കാർമ്മികനും ശുശ്രൂഷികളും സഹായികളും ക്രമപ്രകാരമുള്ള തിരുവസ്തുങ്ങൾ ധരിച്ച്, കർബ്ബാനക്രമത്തിൽ നിർദ്ദേശിച്ചിരിക്കുന്നതനുസരിച്ച് പ്രദക്ഷിണമായി വചനവേദിയിൽ വന്നുനില്ക്കുന്നു).

**സ്നേഹത്തിന്റെ കല്പന** (യോഹ. 13:34-35)

**കാർമ്മി:** അന്നാപെസഹാത്തിരുന്നാളിൽ കർത്താവരുളിയ കല്പനപോൽ തിരുന്നാമത്തിൽ ചേർന്നീടാം ഒരുമയോടി ബലിയർപ്പിക്കാം.

**സമൂഹം:** അനുരഞ്ജിതരായ് തീർന്നീടാം നവമൊരു പീഠമൊരുക്കീടാം ഗുരുവിൻ സ്നേഹമൊടീയാഗം തിരുമുന്വാകെയണച്ചീടാം.

**മാലാഖമാരുടെ കീർത്തനം** (ലൂക്കാ 2:14)

**കാർമ്മി:** അത്യുന്നതങ്ങളിൽ ദൈവത്തിനു സ്തുതി.

**സമൂഹം:** ആമ്മേൻ.

**കാർമ്മി:** ഭൂമിയിൽ മനുഷ്യർക്കു സമാധാനവും പ്രത്യാശയും എപ്പോഴും എന്നേക്കും.

**സമൂഹം:** ആമ്മേൻ.

(പകരം ഗാനം)

**കാർമ്മി:** അത്യുന്നതമാം സ്വർലോകത്തിൽ സർവ്വേശനു സ്തുതി ഗീതം.

**സമൂഹം:** ഭൂമിയിലെങ്ങും മർത്യനു ശാന്തി പ്രത്യാശയു മെന്നേക്കും.

**കാർമ്മി:** സ്വർഗ്ഗസ്ഥനായ ഞങ്ങളുടെ പിതാവേ (സമൂഹവും ചേർന്ന്) അങ്ങയുടെ നാമം പൂജിതമാകണമേ / അങ്ങയുടെ രാജ്യം വരണമേ. അങ്ങയുടെ തിരുമനസ്സു സ്വർഗ്ഗത്തിലെപ്പോലെ ഭൂമിയിലുമാകണമേ. ഞങ്ങൾക്കു ആവശ്യകമായ ആഹാരം / ഇന്നു ഞങ്ങൾക്കു തരണമേ. ഞങ്ങളുടെ കടക്കാരോടു ഞങ്ങൾ ക്ഷമിച്ചിരിക്കുന്നതുപോലെ, ഞങ്ങളുടെ കടങ്ങളും പാപങ്ങളും ഞങ്ങളോടു ക്ഷമിക്കണമേ. ഞങ്ങളെ പ്രലോഭനത്തിൽ ഉൾപ്പെടുത്തരുതേ. ദുഷ്ടാരൂപിയിൽനിന്നു ഞങ്ങളെ രക്ഷിക്കണമേ. എന്തുകൊണ്ടെന്നാൽ / രാജ്യവും ശക്തിയും മഹത്വവും എന്നേക്കും അങ്ങയുടേതാകുന്നു. ആമ്മേൻ.

സ്വർഗ്ഗസ്ഥനായ ഞങ്ങളുടെ പിതാവേ / അങ്ങയുടെ മഹത്വത്താൽ സ്വർഗ്ഗവും ഭൂമിയും നിറഞ്ഞിരിക്കുന്നു / മാലാഖമാരും മനുഷ്യരും അങ്ങു പരിശുദ്ധൻ പരിശുദ്ധൻ പരിശുദ്ധൻ എന്ന് ഉൽഘോഷിക്കുന്നു.

**ശുശ്രൂഷി:** നമുക്കു പ്രാർത്ഥിക്കാം; സമാധാനം നമ്മോടുകൂടെ.

(പകരം ഗാനം)

**കാർമ്മി:** സ്വർഗ്ഗസ്ഥിതനാം താതാ നിൻ നാമം പൂജിതമാകണമേ നിൻ രാജ്യം വന്നീടണമേ പരിശുദ്ധൻ നീ പരിശുദ്ധൻ.

**സമൂഹം:** സ്വർഗ്ഗസ്ഥിതനാം താതാ നിൻ, സ്തുതിതൻ നിസ്തുല മഹിമാവാൽ ഭൂസ്വർഗ്ഗങ്ങൾ നിറഞ്ഞു സദാ, പാവനമായി വിളങ്ങുന്നു.

വാനവ മാനവ വൃന്ദങ്ങൾ ഉദ്ഘോഷിച്ചു സാമോദം പരിശുദ്ധൻ നീ എന്നെന്നും, പരിശുദ്ധൻ നീ പരിശുദ്ധൻ.

സ്വർഗ്ഗസ്ഥിതനാം താതാ നിൻ നാമം പൂജിതമാകണമേ നിൻ രാജ്യം വന്നീടണമേ നിൻ ഹിതമിവിടെ ഭവിക്കണമേ.

സ്വർഗ്ഗത്തെത്തുന്നതുപോലുകിൽ  
നിൻ ചിത്തം നിറവേറണമേ  
ആവശ്യകമാ മാഹാരം  
ഞങ്ങൾക്കിന്നരുളീടണമേ.

ഞങ്ങൾ കടങ്ങൾ പൊറുത്തതുപോൽ  
ഞങ്ങൾക്കുള്ള കടം സകലം  
പാപത്തിൻ കട ബാധ്യതയും  
അങ്ങു കനിഞ്ഞു പൊറുക്കണമേ.

ഞങ്ങൾ പരീക്ഷയിലൊരനാളും  
ഉൾപ്പെടുവാനിടയാകരുതേ  
ദുഷ്ടാരൂപിയിൽ നിന്നെന്നും  
ഞങ്ങളെ രക്ഷിച്ചുരുളണമേ.

എന്തെന്നാലെന്നാളേക്കും  
രാജ്യം ശക്തിമഹത്വങ്ങൾ  
താവകമല്ലോ കർത്താവേ  
ആമ്മേനാമ്മേനെന്നേക്കും.

**ശുശ്രൂഷി:** നമുക്കു പ്രാർത്ഥിക്കാം; സമാധാനം നമ്മോടു കൂടെ.

**കാർമ്മി:** യുഗങ്ങളുടെ രാജാവായ മിശിഹായേ, മരണത്തെ പരാജയപ്പെടുത്തി ഞങ്ങൾക്കു ജീവൻ പ്രദാനം ചെയ്ത നിന്റെ അനന്തകാര്യത്തെ ഞങ്ങൾ വാഴ്ത്തുന്നു. നിന്റെ ഉത്ഥാനരഹസ്യം ആഘോഷിക്കുന്നതിനും, അതിന്റെ ദിവ്യഫലങ്ങൾ അനുഭവിക്കുന്നതിനും ഞങ്ങളെ ഒരുമിച്ചുകൂട്ടിയതിന് ഞങ്ങൾ നന്ദിപറയുന്നു. അജ്ഞതയുടെ അന്ധകാരത്തിൽനിന്നു മോചിതരും പാപത്തിന്റെ ബന്ധനങ്ങളിൽനിന്നു സ്വതന്ത്രരുമായി ഉത്ഥാനത്തിന്റെ സൗഭാഗ്യത്തിൽ പ്രവേശിക്കുവാൻ ഞങ്ങൾക്ക് ഇടയാകട്ടെ. ഈ ദിവ്യരഹസ്യങ്ങൾ യോഗ്യതാപൂർവ്വം പരികർമ്മം ചെയ്യുവാൻ ഞങ്ങളെ സഹായിക്കണമേ. സകലത്തിന്റെയും നാഥാ, എന്നേക്കും.

**സമു:** ആമ്മേൻ.

**സങ്കീർത്തനമാല (മർമ്മീസ)**  
സങ്കീർത്തനം 46,47, 48  
(രീതി: കർത്താവേ, മമരാജാവേ...)

സൈന്യങ്ങൾ തന്നധിനാഥൻ  
നമ്മോടൊത്തു വസിക്കുന്നു  
യാക്കോബിൻ ബലമാം ദൈവം  
ഓർക്കുകിൽ നമ്മുടെയവലംബം

കരഘോഷങ്ങൾ മുഴക്കിടുവിൻ  
തിരുസന്നിധിയിൽ ജനതകളേ,  
ആഹ്ളാദാരവമുയരട്ടെ  
ദൈവത്തിൻ തിരു ഭവനത്തിൽ.

ദൈവസ്തുതികൾ പാടിടുവിൻ  
സ്തോത്രം ചെയ്തു പുകഴ്ന്നിടുവിൻ  
കീർത്തനഗീതം മീട്ടിടുവിൻ  
നമ്മുടെ രാജാവവനല്ലോ.

ഭൂമിക്കെല്ലാമധിപനവൻ  
അവനായ് ഗീതം പാടുകനാം  
ദൈവം ജനതയ്ക്കധിനാഥൻ  
സിംഹാസനമതിൽ വാഴുന്നു.

കർത്താവുന്നതനാകുന്നു  
സ്തുത്യർഹൻ നിജനഗരത്തിൽ  
ഉന്നതമവനുടെ പുണ്യഗിരി  
മന്നിനു മുഴുവൻ സാഘോഷം.

**ശുശ്രൂഷി:** ഹല്ലേലൂയ്യ, ഹല്ലേലൂയ്യ, ഹല്ലേലൂയ്യ,  
നമുക്കു പ്രാർത്ഥിക്കാം; സമാധാനം നമ്മോടു കൂടെ.

**കാർമ്മി:** ലോകരക്ഷകനായ മിശിഹായേ, ലോകം മുഴുവൻ നിന്റെ സമാധാനത്താൽ നിറയട്ടെ. നിന്റെ പരിശുദ്ധമായ സ്തീവായാൽ നിന്റെ സഭയെ ശക്തിപ്പെടുത്തുകയും അവളുടെ സന്താനങ്ങളെ നിന്റെ കൃപയാൽ സംരക്ഷിക്കുകയും ചെയ്യണമേ. ഞങ്ങൾ എല്ലാ സമയവും സഭയിൽ നിനക്ക് സ്തുതിയും ബഹുമാനവും കൃതജ്ഞതയും ആരാധനയും സമർപ്പിക്കുവാൻ ഇടയാകട്ടെ. സകലത്തിന്റെയും നാഥാ, എന്നേക്കും.

**സമു:** ആമ്മേൻ.

**ഗാനം**

ഉന്നതവാനിടമേ  
വാതിൽ തുറക്കുക നി  
മംഗളദീപവുമായ്  
മനവനണയുന്നു. ഉന്നതവാനിടമേ ...

നിത്യമനോഹരനാം  
നിർമ്മലദൈവസുതൻ  
വെള്ളിവെളിച്ചത്തിൽ  
മുങ്ങിവിളങ്ങുന്നു. ഉന്നതവാനിടമേ ...

പൊട്ടിയ ബന്ധത്തിൻ  
കണ്ണികൾ കൂടുന്നു:  
വിണ്ടലമവനിയുമായ്  
വീണ്ടുമിണങ്ങുന്നു. ഉന്നതവാനിടമേ ...

**ഉയർപ്പിന്റെ ഗീതം**  
(രീതി: ഉന്നതവാനിടമേ ...)

**നിനക്കു ഞാൻ സമാധാനം ആശംസിക്കും.**  
ദൈവത്തിൻ ജനമേ, ശാന്തിയിൽ മുങ്ങിടുവിൻ  
ഉത്ഥിതനായല്ലോ മിശിഹാ ശാന്തിയുമായ്.

**നിതിമാന്മാർക്ക് അന്ധകാരത്തിൽ പ്രകാശമുദിച്ചു.**

നിത്യവെളിച്ചമിതാ പാരിലുദിച്ചല്ലോ  
ദൈവത്തിൻ തനയൻ സത്യവെളിച്ചംതാൻ.

**ഭൂമിയിൽ എങ്ങും ആഹ്ലാദം**

തിരുവൃന്ദാനത്തിൽ സൃഷ്ടികൾ മോദിപ്പി,  
കാരണമതുവഴി നാ മനരത്ത് ജിതരായി.

**ഇപ്പോൾ മുതൽ എന്നേക്കും**

ഉത്ഥാനംവഴിയായ് പാപവിമോചനവും  
മൃതിയിൽ ജീവനമാ നാഥൻ നല്കുകയായ്.

**എന്നും എന്നേക്കും.**

സാന്താൻ കദനത്താൽ തേങ്ങുന്നനു നിമിഷം  
ഉത്ഥാനം വഴിയായ് സഭയോ മോദിപ്പി.

**തന്റെ ശക്തി പ്രാപിക്കുന്നതിനുവേണ്ടി**

മൃത്യുകടീരത്തിൽനിന്നവനരന്ധിതനായി  
സൃഷ്ടി ഗണത്തിൽത്തൻ ശാന്തി വിതയ്ക്കുകയായ്.

**നമ്മുടെ രാജാവായ ദൈവത്തിന് സ്തുതികളാലപിക്കുവിൻ**

രാജാവാം മിശിഹായ്ക്കെന്നും സ്തുതിപാടാം,  
തൻ ജനനിരകൾക്കായ് രക്ഷപകർന്നീശൻ.

**വരുവിൻ, നമുക്ക് അവനിൽ സന്തോഷിച്ചല്ലസിക്കാം.**

സഭയുടെയുന്നതമാം തിരുനാൾ ദിനമല്ലോ  
നാഥൻ നല്കിടുമീ യൊരമ നിനച്ചീടാം.

(കാർമ്മികൻ ധൂപം ആശീർവ്വദിക്കുന്നു.)

**കാർമ്മി:** പിതാവും പുത്രനും പരിശുദ്ധാത്മാവുമായ സർവ്വേശ്വരാ / അങ്ങയുടെ ബഹുമാനത്തിനായി ഞങ്ങൾ സമർപ്പിക്കുന്ന ഈ ധൂപം / അങ്ങയുടെ മഹനീയ ത്രിത്വത്തിന്റെ നാമത്തിൽ + ആശീർവ്വദിക്കപ്പെട്ടെ. ഇത് അങ്ങയുടെ പ്രസാദത്തിനും / അങ്ങയുടെ അജഗണത്തിന്റെ പാപങ്ങളുടെ മോചനത്തിനും കാരണമാകട്ടെ എന്നേക്കും.

**ശുശ്രൂഷി:** ആമ്മേൻ.

**കാർമ്മി:** ഞങ്ങളുടെ കർത്താവായ ദൈവമേ, അങ്ങു നല്കിയിട്ടുള്ളതും എന്നാൽ കൃതജ്ഞത പ്രകാശിപ്പിക്കുവാൻ ഞങ്ങൾക്കു കഴിയാത്തതുമായ / എല്ലാ സഹായങ്ങൾക്കും അനുഗ്രഹങ്ങൾക്കുമായി / സകല സൗഭാഗ്യങ്ങളും നന്മകളും നിറഞ്ഞു മുടിപ്പടിനിലകുന്ന സഭയിൽ / ഞങ്ങൾ അങ്ങയെ നിരന്തരം സ്തുതിക്കുകയും മഹത്വപ്പെടുത്തുകയും ചെയ്യട്ടെ. അങ്ങു സകലത്തിന്റെയും നാഥനും സൃഷ്ടാവുമാകുന്നു / പിതാവും പുത്രനും പരിശുദ്ധാത്മാവുമായ സർവ്വേശ്വരാ എന്നേക്കും.

**സമൂഹം:** ആമ്മേൻ.

(മദ്യബഹുയുടെ വിരിനീക്കുന്നു. ശുശ്രൂഷി മദ്യബഹുയിൽ പ്രവേശിച്ച് ധൂപിക്കുന്നു).

(ഉത്ഥാന ഗീതം)

(എല്ലാവരും അശ്ശൂരയിലേക്കു തിരിഞ്ഞു ശിരസ്സു നമിക്കുന്നു)

സർവ്വാധിപനാം കർത്താവേ  
നിന്നെ വണങ്ങി നമിക്കുന്നു  
ഈശോ നാഥാ വിനയമൊടെ  
നിന്നെ നമിച്ചു പുകഴ്ത്തുന്നു.

മർത്യനു നിത്യമഹോന്നതമാ  
മൃത്ഥാനം നീയരുളുന്നു  
അക്ഷയമവനുടെ ആത്മാവി  
ന്നത്തമരക്ഷയുമേകുന്നു.

**ശുശ്രൂഷി:** നമുക്കു പ്രാർത്ഥിക്കാം സമാധാനം നമ്മോടു കൂടെ.

(കാർമ്മികൻ ജനങ്ങൾക്കുനേരെ തിരിഞ്ഞു)

**കാർമ്മി:** എന്റെ കർത്താവേ നീ സത്യമായും ഞങ്ങളുടെ ശരീരങ്ങളെ ഉയർപ്പിക്കുന്നവനും / ആത്മാക്കളെ രക്ഷിക്കുന്നവനും / ജീവനെ നിത്യം പരിപാലിക്കുന്നവനാകുന്നു. ഞങ്ങൾ എപ്പോഴും നിനക്കു സ്തുതിയും കൃതജ്ഞതയും ആരാധനയും സമർപ്പിക്കുവാൻ കടപ്പെട്ടവരാകുന്നു / സകലത്തിന്റെയും നാഥാ എന്നേക്കും.

**സമൂഹം:** ആമ്മേൻ.

**ത്രൈശുദ്ധ കീർത്തനം**

ശബ്ദമുയർത്തിപ്പാടിടുവിൻ,  
സർവ്വരുമൊന്നായിപ്പാടിടുവിൻ  
എന്നെന്നും ജീവിക്കും  
സർവ്വേശ്വരനെ വാഴ്ന്നിടുവിൻ.

പരിപാവനനാം സർവ്വേശ്വരാ  
പരിപാവനനാം ബലവാനേ  
പരിപാവനനാം അമർത്യനേ  
നിൻകൃപ ഞങ്ങൾക്കേകണമേ.

**ശുശ്രൂഷി:** നമുക്കു പ്രാർത്ഥിക്കാം സമാധാനം നമ്മോടു കൂടെ.

**കാർമ്മി:** വിശുദ്ധരിൽ സംപ്രീതനായി വസിക്കുന്ന / പരിശുദ്ധനും സ്തുത്യർഹനും ബലവാനും അമർത്യനുമായ കർത്താവേ, അങ്ങയുടെ സ്വഭാവത്തിനൊത്തവിധം / എ

പ്പോഴും ഞങ്ങളെ കടാക്ഷിക്കുകയും അനുഗ്രഹിക്കുകയും / ഞങ്ങളോടു കരുണകാണിക്കുകയും ചെയ്യണമെ. പിതാവും പുത്രനും പരിശുദ്ധാത്മാവുമായ സർവ്വേശ്വരാ എന്നേക്കും.

**സമൂഹം:** ആമ്മേൻ.

**ഒന്നാം വായന (ഏശയ്യ 60:1-7)**

**ശുശ്രൂഷി:** സഹോദരരേ നിങ്ങൾ ഇരുന്ന് ശ്രദ്ധയോടെ കേൾക്കവിൻ.

**വായിക്കുന്നയാൾ:** ഏശയ്യാ പ്രവാചകന്റെ പുസ്തകത്തിൽ നിന്നുള്ള വായന. (കാർമ്മികന നേരെ തിരിഞ്ഞ്) ഗുരോ ആശീർവ്വദിക്കണമേ.

**കാർമ്മി:** ദൈവം നിന്നെ + അനുഗ്രഹിക്കട്ടെ.

(വായന തീരുമ്പോൾ)

**സമൂഹം:** നമ്മുടെ കർത്താവായ മിശിഹായ്ക്കു സ്തുതി.

**രണ്ടാം വായന (1 സാമുവൽ 2:1-10).**

**ശുശ്രൂഷി:** പ്രകീർത്തനം ആലപിക്കുവാനായി നിങ്ങൾ എഴുന്നേൽക്കവിൻ.

**പ്രകീർത്തനം**

**കാർമ്മി:** സർവ്വചരാചരവും, ദൈവമഹത്വത്തെ, വാഴ്ത്തിപ്പാടുന്നു.

**സമൂഹം:** ദിവ്യാത്മാവിൻ ഗീതികളാൽ, ഹല്ലേലൂയ്യാ ഗീതികളാൽ കർത്താവിന്നുത്മാനത്തിൻ നിർമ്മലമാകമനുസ്മരണം, കൊണ്ടാടാം, ഇന്നീ വേദികയിൽ.

**കാർമ്മി:** തൻകരവിരുതല്ലോ, വാനവിതാനങ്ങൾ, ഉദ്ഘോഷിക്കുന്നു.

**സമൂഹം:** ദിവ്യാത്മാവിൻ ഗീതികളാൽ ...

**കാർമ്മി:** പകലുകൾ പകലുകളോ, ടവീരതമവിടുത്തെ, പുകളുരചെയ്യുന്നു.

**സമൂഹം:** ദിവ്യാത്മാവിൻ ...

**കാർമ്മി:** നിത്യപിതാവിനും, സുതനം റൂഹായ്ക്കും, സ്തുതിയുണ്ടാകട്ടെ.

**സമൂഹം:** ദിവ്യാത്മാവിൻ ...

**കാർമ്മി:** ആദിയിലെപ്പോലെ, ഇപ്പൊഴുമെപ്പോഴും, എന്നേക്കും ആമ്മേൻ.

**സമൂഹം:** ദിവ്യാത്മാവിൻ ...

**കാർമ്മി:** ഞങ്ങളുടെ കർത്താവായ ദൈവമേ / അങ്ങയുടെ ജീവദായകവും ദൈവികവുമായ / കല്പനകളുടെ മധുരസ്വരം ശ്രവിക്കുന്നതിനും ഗ്രഹിക്കുന്നതിനും / ഞങ്ങളുടെ ബുദ്ധിയെ പ്രകാശിപ്പിക്കണമെ. അതുവഴി ആത്മശരീങ്ങൾക്കുപകരിക്കുന്ന / സ്നേഹവും ശരണവും രക്ഷയും ഞങ്ങളിൽ ഫലമണിയുന്നതിനും / നിരന്തരം ഞങ്ങൾ അങ്ങയെ സ്തുതിക്കുന്നതിനും / അങ്ങയുടെ കാരുണ്യത്താലും അനുഗ്രഹത്താലും ഞങ്ങളെ സഹായിക്കണമെ. പിതാവും പുത്രനും പരിശുദ്ധാത്മാവുമായ സർവ്വേശ്വരാ എന്നേക്കും.

**സമൂഹം:** ആമ്മേൻ.

**ലേഖന വായന (റോമാ 5:20-6:23).**

**വായിക്കുന്ന ആൾ:** സഹോദരരേ, വിശുദ്ധ പൗലോസ് ശ്ലീഹാ റോമാക്കാർക്ക് എഴുതിയ ലേഖനം. (കാർമ്മികന നേരെ തിരിഞ്ഞ്) ഗുരോ ആശീർവ്വദിക്കണമേ.

**കാർമ്മി:** മിശിഹാ + നിന്നെ അനുഗ്രഹിക്കട്ടെ.

(ഒരു ശുശ്രൂഷി കത്തിച്ച തിരിയുമായി സമീപത്തു നില്ക്കുന്നു).

(വായന തീരുമ്പോൾ)

**സമൂഹം:** നമ്മുടെ കർത്താവായ മിശിഹായ്ക്കു സ്തുതി.

**ഹല്ലേലൂയ്യാ ഗീതം**

ഹല്ലേലൂയ്യാ പാടാമൊന്നായ് ഹല്ലേലൂയ്യാ ഹല്ലേലൂയ്യാ.

കർത്താവെന്നും വാണീടുന്നു, ഭൂതല-മഖിലം മോദിക്കട്ടെ.

കരയും കടലും തടവില്ലാതെ, സ്വരമുച്ചത്തി-ലുയർത്തിടട്ടെ.

കർത്താവിൻ സ്തുതി പാടുക മോദാൽ, ആനന്ദത്താ-ലാർപ്പ വിളിപ്പിൻ.

താതന മതുപോൽ സുതനം പരിശുദ്ധാത്മാവിനും സ്തുതിയുയരട്ടെ

ആദിമുതൽക്കേയിനും നിത്യവുമായി ഭവിച്ചിടട്ടെ ആമ്മേൻ.

ഹല്ലേലൂയ്യാ പാടാമൊന്നായ് ഹല്ലേലൂയ്യാ ഹല്ലേലൂയ്യാ.

(ഗാന സമയത്ത് കാർമ്മികൻ ധൃപം ആശീർവ്വദിക്കുന്നു. സുവിശേഷ വായനയുടെ സമയത്തു ശുശ്രൂഷി ധൃപാർച്ചന നടത്തുന്നു.)

**ശുശ്രൂഷി:** നമുക്ക് ശുദ്ധാപൂർവ്വം നിന്ന് പരിശുദ്ധ സുവിശേഷം ശ്രവിക്കാം.

**കാർമ്മി:** സമാധാനം + നിങ്ങളോടു കൂടെ.

**സമൂഹം:** അങ്ങയോടും അങ്ങയുടെ ആത്മാവോടും കൂടെ.

**കാർമ്മി:** വിശുദ്ധ മത്തായി അറിയിച്ച നമ്മുടെ കർത്താവിശോമിശിഹായുടെ പരിശുദ്ധ സുവിശേഷം.

**സമൂഹം :** നമ്മുടെ കർത്താവായ മിശിഹായ്ക്കു സ്തുതി.

*(കാർമ്മികൻ സുവിശേഷം വായിക്കുന്നു. [മത്തായി 28:1-6] രണ്ടു ശുശ്രൂഷികൾ കത്തിച്ച തിരികളുമായി കാർമ്മികന്റെ ഇരുവശവും നിലകുന്നു. സഹായി മുമ്പിൽ നിന്ന് ധൂപാർച്ചന നടത്തുന്നു. വായന തീരുന്നോൾ)*

**സമൂഹം :** നമ്മുടെ കർത്താവായ മിശിഹായ്ക്കു സ്തുതി.

**ഉയിർപ്പു ഗീതം**

**കാർമ്മി:** മിശിഹാനാഥൻ മൃതരിൽനിന്നും ഉത്ഥിതനായി.

**സമൂ:** ഹല്ലേലൂയ്യ, ഹല്ലേലൂയ്യ, ഹല്ലേലൂയ്യ.

*(കാർമ്മികനും സമൂഹവും മൂന്നു പ്രാവശ്യം)*

*(ഉയിർപ്പു രൂപത്തിന്റെ വിരിമാറ്റുന്നു. മണിയടിക്കുന്നു. എല്ലാവരും രൂപത്തെ വണങ്ങുന്നു.)*

**ഗീതം**

ഉയിർത്തെഴുന്നേറ്റു നാഥ- / നയിർത്തെഴുന്നേറ്റു  
വിജയലാളിതനായ് നാഥ- / നയിർത്തെഴുന്നേറ്റു.  
ഉയിർത്തെഴുന്നേറ്റു ...

കരിശിലേറിയവൻ, മൃതനായ് / കബറടങ്ങിയവൻ  
കതിരിനടയവനായ് വീണ്ടു- / മുയിർത്തെഴുന്നേറ്റു.  
ഉയിർത്തെഴുന്നേറ്റു ...

ഈ ദിനം ദൈവമേകിയ / ദിവ്യദിനമല്ലോ  
മോദമായ് മഹിതകീർത്തന- / മേറ്റുപാടാം  
ഉയിർത്തെഴുന്നേറ്റു ...

*(കാർമ്മികൻ രൂപം ധൂപിക്കുന്നു. എല്ലാവരും തിരികൾ കത്തിച്ച് പ്രദക്ഷിണം നടത്തുന്നു).*

**പ്രദക്ഷിണ ഗീതം**

ദീപംകൊളുത്തി നാഥാ, തേടിവരുന്നു ഞങ്ങൾ  
നിൻ ദിവ്യസന്നിധാനം തേടിവരുന്നു ഞങ്ങൾ  
ദീപം ...

ഭൂവിൻ പ്രഭുക്കളെല്ലാം നിന്നെ വണങ്ങിടുന്നു  
പാരിൻ പ്രതാപമെല്ലാം നിൻ മുമ്പിൽ മങ്ങിടുന്നു  
ദീപം ...

മരണം തളർന്നു താണു; നരകം തകർന്നുവീണു  
വിജയം പതഞ്ഞുയർന്നു; വിയദാലയം തെളിഞ്ഞു  
ദീപം ...

ഇരുളിൽക്കഴിഞ്ഞിരുന്ന ജനതയ്ക്കു ലോകനാഥാ,  
പരമ പ്രകാശമായ് നീ ധരമേലിറങ്ങിവന്നു.

**മറ്റൊരു ഗാനം**

*(രീതി: ശുഭയെ)*

മിശിഹാനാഥാ, നിൻ വദനം  
ഞങ്ങളിൽനിന്നു തിരിക്കരുതേ  
ആരാധകർ നിൻ പുതുജീവൻ  
പുല്ലി നിതാന്തം നീങ്ങിടുവാൻ.

പ്രാർത്ഥന കേൾക്കുക മിശിഹായേ,  
ആശ്രയമങ്ങാണനവരതം  
കൃപയാൽ ഏത്തിൻ മുറിവുകളിൽ  
കനിവിന്നൗഷധമരുളണമേ.

അങ്ങയെ ഞങ്ങൾ വിളിക്കുന്നു  
അലിവൊടു പ്രാർത്ഥന കേൾക്കണമേ  
രക്ഷണമേകീ ദാസരിൽ നീ  
പാപപ്പെറ്റുതിയണയ്ക്കണമേ.

അനുതാപികളെക്കൊക്കെക്കൊള്ളും  
കരുണാനിധിയാം മിശിഹായേ,  
തിരുവിഷ്ണു നിറവേറ്റീടാൻ  
ഓരോ ദിനവും കാക്കണമേ.

സകേൾക്കരുളുക മഹിമസദാ  
ആരാധകരകാക്കണമേ  
പരിപാലിക്കണമജനിരയെ  
നിൻ കൃപ ഞങ്ങൾക്കരുളണമേ.

തിരുമുഖമങ്ങു തിരിക്കരുതേ  
തിരുസന്നിധിയിൽ കാക്കണമേ  
സ്തുതിയും നന്ദിയുമർപ്പിപ്പു  
തിരുനാമത്തിനു സാമോദം.

രക്ഷകനേശുവിനംബികയേ,  
രാവും പകലും ഞങ്ങൾക്കായ്  
നാഥൻ ശാന്തി പകർന്നിടുവാൻ  
പ്രാർത്ഥന നിത്യമണയ്ക്കണമേ.

സകല വിശുദ്ധരുമങ്ങേ വിൺ-  
മഹിമയണിഞ്ഞു വിരാജിപ്പു  
അവരുടെ പ്രാർത്ഥന ഞങ്ങൾക്കായ്  
രക്ഷണ മേകണമനവരതം.

കരുണയുണർത്താനിയുലകിൽ  
കുരിശിനെ നല്ലിയ മിശിഹായേ,  
ദുഷ്ടപിശാചിൻ ശക്തികൾ നീ  
കുരിശിൻ ചിറകാൽ നീക്കണമേ.

സകലജനത്തിനമാശ്രയമാം  
നാഥാ, തലമുറ കാക്കുന്നു  
ഉത്ഥാനത്തിൻ ദിന, മനാ  
പാഥേയം നീ തീർക്കുന്നു.

(ഉയിർപ്പു രൂപം പീഠത്തിൽ പ്രതിഷ്ഠിക്കുന്നു).

**സമാധാന ശുശ്രൂഷ**

**ശുശ്രൂ:** നമുക്കു പ്രാർത്ഥിക്കാം. സമാധാനം നമ്മോടുകൂടെ.

**കാർമ്മി:** ഞങ്ങളുടെ കർത്താവായ ദൈവമേ, ഞങ്ങളുടെ  
ബലഹീനമായ പ്രകൃതിയുടെ നവീകരണത്തിനുവേണ്ടി  
അങ്ങയുടെ തിരുക്കുമാരനിലൂടെ പൂർത്തിയാക്കപ്പെട്ട രക്ഷാ  
പദ്ധതിയെപ്രതി അങ്ങയെ ഞങ്ങൾ വാഴ്ന്നു. അവർണ്ണ  
നീയമായ ഈ ദാനത്തിന് ഞങ്ങൾ അങ്ങേക്കു സ്തുതിയും  
ബഹുമാനവും കൃതജ്ഞതയും ആരാധനയും സമർപ്പിക്കുന്നു.  
സകലത്തിന്റെയും നാഥാ, എന്നേക്കും.

**സമു:** ആമ്മേൻ.

(തുടർന്ന് സങ്കീർത്തനം 97 ചൊല്ലുന്നു).

കർത്താവു ഭരണം നടത്തുന്നു;  
ഭൂമിയെല്ലാം ആനന്ദിക്കട്ടെ;  
ദീപസമൂഹങ്ങൾ സന്തോഷിക്കട്ടെ.  
ഹല്ലേലൂയ്യ, ഹല്ലേലൂയ്യ, ഹല്ലേലൂയ്യ.

ആദത്തിന്റെ മഹത്തീകൃതമായ വംശമേ,  
ഉത്ഥാനം ചെയ്യുകയും, തന്റെ ഉത്ഥാനത്താൽ  
എല്ലാവരെയും സന്തോഷിപ്പിക്കുകയും ചെയ്ത  
ഈശോയിൽ ആനന്ദിക്കവിൻ.

മോലവും അന്ധകാരവും അവിടുത്തെ ചുറ്റുമുണ്ട്;  
നീതിന്യായങ്ങളിൽ  
അവൻ തന്റെ സിംഹാസനം സ്ഥാപിച്ചിരിക്കുന്നു.

തിരുമുമ്പിൽ അഗ്നി ജ്വലിപ്പിക്കുന്നു;  
ഭൂമി അതുകണ്ട് വിറകൊള്ളുന്നു.

ഭൂമി മുഴുവന്റെയും അധിപനായ കർത്താവിന്റെ മുമ്പിൽ  
മലകൾ മെഴുകുപോലെ ഉരുകുന്നു.

ആകാശം ദൈവനീതിയെ പ്രഘോഷിക്കുന്നു.  
ജനപദങ്ങൾ ദിവ്യമഹത്വം ദർശിക്കുന്നു.

ബിംബാരാധകർ ലജ്ജിക്കട്ടെ!  
വിഗ്രഹ സേവകർ നാണിക്കട്ടെ!

ദൈവദൂതന്മാർ പ്രണമിക്കട്ടെ!

സെഹിയോൻ ഇതെല്ലാം ശ്രവിക്കട്ടെ!  
അവൾ ആനന്ദഭരിതയാകട്ടെ!  
യൂദായുടെ പുത്രിമാർ സന്തോഷിക്കട്ടെ!

എന്തെന്നാൽ നീന്റെ ന്യായവിധി മഹനീയമാകുന്നു;  
ഭൂമിയിൽ നീ ഉന്നതനാകുന്നു;  
സർവ്വ ദേവന്മാരേക്കാൾ ഉത്കൃഷ്ടനാകുന്നു.

ദൈവത്തെ സ്നേഹിക്കുന്നവർ തിന്മയെ ഭ്രഷ്ടിക്കുന്നു;  
ഭക്തരുടെ ജീവനെ ദൈവം പാലിക്കുന്നു.  
ദുഷ്ടന്മാരിൽ നിന്ന് അവരെ രക്ഷിക്കുന്നു.

നീതിമാന്മാർക്ക് ഒരു പ്രകാശമുദിച്ചു;  
പരമാർത്ഥ ഹൃദയർക്ക് ആഹ്ലാദമുണ്ടായി.

നീതിമാന്മാർ കർത്താവിലാനന്ദിക്കട്ടെ!  
അവന്റെ വിശുദ്ധ സ്മരണയെ പുകഴ്ക്കട്ടെ.

കർത്താവു ഭരണം നടത്തുന്നു; ഭൂമിയെല്ലാം ആനന്ദിക്കട്ടെ;  
ദീപ സമൂഹങ്ങൾ സന്തോഷിക്കട്ടെ.

ഹല്ലേലൂയ്യ, ഹല്ലേലൂയ്യ, ഹല്ലേലൂയ്യ.

പിതാവിനും പുത്രനും പരിശുദ്ധാത്മാവിനും സ്തുതി.

ആദിമുതൽ എന്നേയ്ക്കും. ആമ്മേൻ.

ആദത്തിന്റെ മഹത്തീകൃതമായ വംശമേ,  
ഉത്ഥാനം ചെയ്യുകയും, തന്റെ ഉത്ഥാനത്താൽ  
എല്ലാവരെയും സന്തോഷിപ്പിക്കുകയും ചെയ്ത  
ഈശോയിൽ ആനന്ദിക്കവിൻ.

**സ്തുതിഗീതം**

സർവ്വേശപുത്രനയിർത്തു  
സമ്മോദമെങ്ങും തളിർത്തു;  
സ്വർലോകവാതിൽ തുറന്നു;  
ദിവ്യപ്രകാശം പരന്നു.

മർത്യനെത്തേടിയണഞ്ഞു  
മർത്യനു ശാന്തി പകർന്നു  
വാഴ്ന്നു നിൻ ദിവ്യനാമം  
നല്കേണമേ സ്വർഗദാനം.

**സമാധാനാശംസ**

**കാർമ്മി:** മിശിഹായുടെ സമാധാനം നിങ്ങളോടുകൂടെ.

**സമു:** അങ്ങയോടുകൂടെ.

(എല്ലാവരും പരസ്പരം സമാധാനം ആശംസിക്കുന്നു).



**ആശീർവാദങ്ങൾ**

**കാർമ്മി:** കർത്താവേ, നിന്റെ വിശുദ്ധ ജനത്തെ ആശീർവ്വദിക്കുകയും നിന്റെ സമാധാനം അവരിൽ വർദ്ധിപ്പിക്കുകയും ചെയ്യണമേ.

**ശുശ്രൂ:** കർത്താവേ, ആശീർവദിക്കണമേ.

**കാർമ്മി:** കർത്താവേ, നിന്റെ പരിശുദ്ധ സഭയെ ആശീർവ്വദിക്കുകയും അതിൽ സമാധാനം നിലനിർത്തുകയും ചെയ്യണമേ. സാർവ്വത്രികസഭയുടെ തലവനായ മാർ (പേർ) പാപ്പായെയും ഞങ്ങളുടെ സഭയുടെ തലവനും പിതാവുമായ മാർ (പേർ) ശ്രേഷ്ഠമെത്രാപ്പോലീത്തയെയും ഞങ്ങളുടെ മേലദ്ധ്യക്ഷനും പിതാവുമായ മാർ (പേർ) മെത്രാനെയും സംരക്ഷിക്കുകയും അവർക്ക് ഏല്പിക്കപ്പെട്ട സഭകളെ സമാധാനത്തിൽ നയിക്കുവാൻ ശക്തരാക്കുകയും ചെയ്യണമേ.

**സമു:** ആമ്മേൻ.

**കാർമ്മി:** കർത്താവേ, അങ്ങയുടെ പുരോഹിതന്മാരെയും മ്ശംശാനന്മാരെയും മറ്റു ശുശ്രൂഷികളെയും സന്യസ്തരെയും പ്രേഷിതരംഗങ്ങളിൽ സേവനം ചെയ്യുന്ന മിഷനറിമാരെയും ആശീർവദിക്കുകയും അവരെ സമാധാനത്തിൽ വിശുദ്ധീകരിക്കുകയും ചെയ്യണമേ.

**സമു:** ആമ്മേൻ.

**കാർമ്മി:** കർത്താവേ, വയോധികർ, മാതാപിതാക്കൾ, യുവജനങ്ങൾ, കുട്ടികൾ മറ്റു കുടുംബാംഗങ്ങൾ എന്നിവരെയും ഞങ്ങളിൽ നിന്ന് അകന്നിരിക്കുന്നവരെയും ആശീർവദിക്കുകയും സമാധാനത്തിൽ ഒന്നിപ്പിക്കുകയും ചെയ്യണമേ.

**സമു:** ആമ്മേൻ.

**കാർമ്മി:** കർത്താവേ, ഞങ്ങളുടെ രാഷ്ട്രത്തിന്റെ ഭരണാധികാരികളെയും, സാമൂഹികപ്രവർത്തകർ, ആതുരശുശ്രൂഷകർ, അദ്ധ്യാപകർ, വിദ്യാർത്ഥികൾ തുടങ്ങി എല്ലാവരെയും ആശീർവദിക്കുകയും അവരെ സമാധാനത്തിൽ നയിക്കുകയും ചെയ്യണമേ.

**സമു:** ആമ്മേൻ.

**കാർമ്മി:** കർത്താവേ, എല്ലാ വിദൂരസ്ഥരെയും ദരിദ്രർ, സമ്പന്നർ, കർഷകർ, തൊഴിലാളികൾ, വ്യാപാരികൾ, വ്യവസായികൾ എന്നിവരെയും ആശീർവദിക്കുകയും സമാധാനത്തിൽ അവരെ സംരക്ഷിക്കുകയും ചെയ്യണമേ.

**സമു:** ആമ്മേൻ.

**കാർമ്മി:** കർത്താവേ, രോഗികളെയും പീഡിതരെയും മർദ്ദിതരെയും ക്ലേശിതരെയും ദുഃഖിതരെയും ശാരീരികവും മാനസികവുമായി വേദനിക്കുന്നവരെയും പാർശ്വവൽക്കരിക്കപ്പെട്ടവരെയും ആശീർവദിക്കുകയും അവരെ സമാ

ധാനത്തിൽ ആശ്വസിപ്പിക്കുകയും ചെയ്യണമേ.

**സമു:** ആമ്മേൻ.

**കാർമ്മി:** കർത്താവേ, ഈ പ്രപഞ്ചത്തെയും അതിലെ ജീവജാലങ്ങളെയും സസ്യലതാദികളെയും ആശീർവദിക്കുകയും അവയെ സമാധാനത്തിൽ പരിപോഷിപ്പിക്കുകയും ചെയ്യണമേ.

**സമു:** ആമ്മേൻ.

*(സന്ദർഭോചിതമായി മറ്റു പ്രാർത്ഥനകൾ കൂട്ടിച്ചേർക്കാവുന്നതാണ്)*

**കാർമ്മി:** കർത്താവേ, നിന്റെ തിരുനാളുകൾ സമാധാനത്തിൽ ആഘോഷിക്കുന്നതിനായി എല്ലാ ക്രിസ്തീയ സമൂഹങ്ങളെയും ആശീർവദിക്കണമേ.

**സമു:** ആമ്മേൻ.

**പൊതു ആശീർവാദം**

**കാർമ്മി:** സമാധാനദാതാവായ മിശിഹായേ, രഹസ്യങ്ങളും ദൃഷ്ടാന്തങ്ങളും ഉപമകളും പൂർണ്ണമായും വ്യക്തമാക്കപ്പെടുന്ന യുഗാന്തത്തിലെ ആ പൊതു ഉയിർപ്പുദിനത്തിൽ ആഹ്ലാദിക്കുന്നതിന് ഞങ്ങളെ യോഗ്യരാക്കണമേ. അവിടെ നിന്റെ അവകാശത്തിൽ പങ്കുചേരുന്നതിനും നീ വഴിയായി പിതാവിനും പരിശുദ്ധാത്മാവിനും സ്തുതിയും കൃതജ്ഞതയും സമർപ്പിക്കുന്നതിനും ഞങ്ങൾക്ക് ഇടയാക്കട്ടെ. ഞങ്ങളുടെ ഈ സമൂഹത്തിലും ഇന്ന് നിന്റെ നാമത്തിൽ ഒരുമിച്ചുകൂടിയിരിക്കുന്ന എല്ലാ സമൂഹങ്ങളിലും ലോകം മുഴുവനിലും നിന്റെ അനുഗ്രഹവും സമാധാനവും നിറയട്ടെ. സകലത്തിന്റെയും നാഥാ, എന്നേക്കും.

**സമു:** ആമ്മേൻ.

**പ്രസംഗം**

**പ്രഘോഷണപ്രാർത്ഥനകൾ (കാരോസ്യസ)**

**ശുശ്രൂ:** നമുക്കെല്ലാവർക്കും സന്തോഷത്തോടും ആഹ്ലാദത്തോടുംകൂടി **കർത്താവേ, ഞങ്ങളുടെമേൽ കൃപയുണ്ടാകണമേ** എന്നപേക്ഷിക്കാം.

**സമു:** കർത്താവേ, ഞങ്ങളുടെമേൽ കൃപയുണ്ടാകണമേ.

**ശുശ്രൂ:** സ്വർഗവാസികളുടെയും ഭൂവാസികളുടെയും സമാധാനമായ മിശിഹായേ, നിന്റെ ഉത്ഥാനത്തിന്റെ സമാധാനം ആഘോഷിക്കുവാൻ ഞങ്ങളെ യോഗ്യരാക്കണമെന്ന് ഞങ്ങളുപേക്ഷിക്കുന്നു.

**സമു:** കർത്താവേ, ഞങ്ങളുടെമേൽ കൃപയുണ്ടാകണമേ.

**ശുശ്രൂ:** സമാധാനം നിങ്ങൾക്കു ഞാൻ തരുന്ന, എന്റെ സമാധാനം നിങ്ങൾക്കു ഞാൻ നല്കുന്നു എന്നരുളിച്ചെയ്ത മിശിഹായേ, നിന്റെ ഉയിർപ്പിന്റെ സമാധാനത്തിൽ ഞങ്ങളെ

ഉള്ളൂം പങ്കുകാരാക്കണമെന്ന് ഞങ്ങൾ അപേക്ഷിക്കുന്നു.

**സമു:** കർത്താവേ, ഞങ്ങളുടെമേൽ കൃപയുണ്ടാകണമേ.

**ശുശ്രൂ:** കല്ലറയിൽനിന്നുയിർക്കുകയും ലോകത്തെയും തന്റെ സഭയെയും ശാശ്വതമായ സമാധാനത്തിൽ നിറയ്ക്കുകയും ചെയ്ത മിശിഹായേ, നിന്റെ ഉത്ഥാനത്തിന്റെ സന്തോഷം പങ്കുവയ്ക്കുവാൻ ഞങ്ങളെ സഹായിക്കണമെന്ന് ഞങ്ങളുപേക്ഷിക്കുന്നു.

**സമു:** കർത്താവേ, ഞങ്ങളുടെമേൽ കൃപയുണ്ടാകണമേ.

**ശുശ്രൂ:** നിന്റെ സമാധാനത്താൽ ഞങ്ങളെ സമ്പന്നരാക്കുന്ന മിശിഹായേ, ഞങ്ങളുടെ അനുദിന ജീവിതത്തിലെ വേദനകളിലും പ്രതിസന്ധികളിലും നീ നല്ലീയ സമാധാനം അനുഭവിച്ചറിഞ്ഞ് ജീവിക്കുവാൻ ഞങ്ങളെ അനുഗ്രഹിക്കണമെന്ന് ഞങ്ങളുപേക്ഷിക്കുന്നു.

**സമു:** കർത്താവേ, ഞങ്ങളുടെമേൽ കൃപയുണ്ടാകണമേ.

**ശുശ്രൂ:** ഞങ്ങളുടെ പരിശുദ്ധ പിതാക്കന്മാരായ മാർപാപ്പ, ശ്രേഷ്ഠമെത്രാപ്പോലീത്ത, മെത്രാപ്പോലീത്തമാർ, മെത്രാന്മാർ എന്നിവരുടെയും അവരുടെ എല്ലാ സഹശുശ്രൂഷികളുടെയും സമാധാനത്തിനും സുസ്ഥിതിക്കുംവേണ്ടി ഞങ്ങൾ പ്രാർത്ഥിക്കുന്നു.

**സമു:** കർത്താവേ, ഞങ്ങളുടെമേൽ കൃപയുണ്ടാകണമേ.

**ശുശ്രൂ:** നമുക്കെല്ലാവർക്കും നമ്മെയും നാമോരോരുത്തരെയും പിതാവിനും പുത്രനും പരിശുദ്ധാത്മാവിനും സമർപ്പിക്കാം.

**സമു:** ഞങ്ങളുടെ ദൈവമായ കർത്താവേ, അങ്ങേക്കു ഞങ്ങൾ സമർപ്പിക്കുന്നു.

**കാർമ്മി:** ഞങ്ങളുടെ കർത്താവായ മിശിഹായേ, നിന്റെ കൃപയാൽ ഞങ്ങളെ എല്ലാവരെയും രക്ഷിക്കണമേ. ഞങ്ങളുടെയിടയിൽ നിന്റെ ശാന്തിയും സമാധാനവും വർദ്ധിപ്പിക്കണമേ. നിന്റെ ഉയിർപ്പിന്റെ രഹസ്യങ്ങളുടെ പൂർണ്ണതയിലേക്ക് ഞങ്ങളെ അടുപ്പിക്കുകയും ഞങ്ങളുടെമേൽ കരുണയായിരിക്കുകയും ചെയ്യണമേ. നിന്റെ സമാധാനത്തിലും ശാന്തിയിലും ഞങ്ങളുടെ ഹൃദയം ആനന്ദിക്കുന്നതിനും ഞങ്ങൾ പരസ്പരം ഐക്യത്തിൽ ജീവിക്കുന്നതിനും ഞങ്ങളുടെ ജീവിതം നിന്റെ കൃപയാൽ നിറയുന്നതിനും ഞങ്ങളെ അർഹരാക്കണമേ. സകലത്തിന്റെയും നാഥാ, എന്നേക്കും.

**സമു:** ആമ്മേൻ.

**കൈവയ്പ്പു പ്രാർത്ഥന**

**ശുശ്രൂഷി:** കർത്താവേ ആശീർവ്വദിക്കേണമേ / സഹോദരരേ നിങ്ങൾ കൈവയ്പ്പിനായി തല കുനിക്കുകയും / ആശീർവ്വാദം സ്വീകരിക്കുകയും ചെയ്യുവിൻ.

(എല്ലാവരും തലകുനിച്ചു് ആശീർവ്വാദം സ്വീകരിക്കുന്നു.)

**കാർമ്മി:** കർത്താവേ ശക്തനായ ദൈവമേ / അങ്ങയുടെ അഭിഷിക്തൻ കഠിനമായ പീഡകളനുഭവിച്ചു വീണ്ടെടുത്ത / അജഗണമായ പരിശുദ്ധ കത്തോലിക്കാസഭ അങ്ങയുടേതാകുന്നു. ദൈവസ്വഭാവത്തിൽ അങ്ങുമായി ഒന്നായിരിക്കുന്ന / പരിശുദ്ധാത്മാവിന്റെ കൃപാവരത്താൽ / യഥാർത്ഥ പൗരോഹിത്യത്തിന്റെ പദവികൾ കൈവയ്പ്പുവഴി നല്കപ്പെടുന്നു. വിശ്വാസികൾക്ക് ആത്മീയ ശുശ്രൂഷ ചെയ്യുന്നതിന് / പരിശുദ്ധമായ സഭാശരീരത്തിലെ സവിശേഷാംഗങ്ങളാകുവാൻ / നിസ്സാരരും ബലഹീനരുമായ ഞങ്ങളെ / അങ്ങു കാരുണ്യാതിരേകത്താൽ യോഗ്യരാക്കി. കർത്താവേ, അങ്ങയുടെ കൃപാവരം ഞങ്ങളിൽ നിറക്കുകയും / അങ്ങയുടെ ദാനങ്ങൾ ഞങ്ങളുടെ കരങ്ങൾ വഴി വർഷിക്കുകയും ചെയ്യണമേ. അങ്ങയുടെ കാരുണ്യവും അനുഗ്രഹവും / ഞങ്ങളുടെയും അങ്ങു തിരഞ്ഞെടുത്ത ഈ ജനത്തിന്റെയും മേൽ ഉണ്ടാകുമാറാകട്ടെ.

**കാർമ്മി:** കരുണാനിധിയായ ദൈവമേ, ഞങ്ങളെല്ലാവരും ഒന്നു ചേർന്ന് / അങ്ങയെ ഞങ്ങളുമായി രമ്യതപ്പെടുത്തുന്ന നീതിയുടെ പ്രവർത്തികളാൽ / ജീവിതകാലം മുഴുവനും അങ്ങയെ യഥോചിതം പ്രീതിപ്പെടുത്തുവാൻ ഞങ്ങളെ അനുഗ്രഹിക്കണമേ. അങ്ങേക്കു സ്തുതിയും ബഹുമാനവും കൃതജ്ഞതയും ആരാധനയും / നിരന്തരം സമർപ്പിക്കുവാൻ ഞങ്ങളെ യോഗ്യരാക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ എന്നേക്കും.

**സമുഹം:** ആമ്മേൻ.

**ശുശ്രൂഷി:** മാമ്മോദീസാ സ്വീകരിക്കുകയും ജീവന്റെ അടയാളത്താൽ മുദ്രിതരാകുകയും ചെയ്തവർ / ഭക്തിയോടും ശ്രദ്ധയോടുംകൂടെ വിശുദ്ധ രഹസ്യങ്ങളിൽ പങ്കുകൊള്ളട്ടെ. നമുക്കു പ്രാർത്ഥിക്കാം സമാധാനം നമ്മോടുകൂടെ.

**ദിവ്യരഹസ്യഗീതം**

(രീതി: മിശിഹാ കർത്താവിൻ തിരുമെയ്...)

**എന്റെ രാജാവായ കർത്താവേ,  
ഞാൻ അങ്ങയെ മഹത്വപ്പെടുത്തുന്നു.**

അമൃതം പകരും പോൽ  
ഉത്ഥാനത്താലേ  
നവജീവൻ നല്കി  
നാഥാ, സഭയെ നയിപ്പു നീ  
പാലിക്കുന്നു വിപത്തുകളിൽ  
കനക വിഭൂഷിതവയുവേപ്പോൽ  
കാണൂ സഭയെ നാമെന്നും;  
വാഴുന്നു സഭയിൽ നിറമോദം.

**പണിക്കാർ ഉപേക്ഷിച്ചുകളഞ്ഞ കല്ല്  
മൂലക്കല്ലായിത്തീർന്നിരിക്കുന്നു.**

അമൃതം പകരും പോൽ ...

(കർബാന തുടരുന്ന പുസ്തകം പേജ് 129 മുതൽ)

**ദിവ്യകാരുണ്യ ഗീതവും അനുഗീതവും**

(രീതി: ഹല്ലേലൂയ്യ പാടീടുന്നേൻ ...)

വരവിൻ വരവിൻ ജനതകളെല്ലാം  
നിരപമ നാഥനെ വാഴ്ന്നിരിക്കാൻ

മരണത്തിൽ നിന്നുത്ഥാനത്തിൽ  
മഹിത വെളിച്ചം നിറയുന്നലകിൽ

നിത്യപിതാവി നരികിൽ വാഴ്വു  
സത്യ മഹോന്നത ദൈവകുമാരൻ

കൈക്കൊള്ളാം നാം ദിവ്യരഹസ്യം  
കൈവരമപ്പോൾ ജീവിതഭാഗ്യം.

**കാർമ്മി:** നമ്മെ ജീവിപ്പിക്കുന്ന കർത്താവിശോമിശിഹായുടെ കൃപാവരം / അവിടുത്തെ കാരുണ്യത്താൽ നാമെല്ലാവരിലും + സമ്പൂർണ്ണമാകട്ടെ (ജനങ്ങളെ ആശീർവ്വദിക്കുന്നു).

**സമൂഹം:** എപ്പോഴും എന്നേക്കും ആമ്മേൻ.

ഉത്ഥാനത്തിൻ സുദിനം സാത്താൻ  
തോൽവിയടഞ്ഞു, മരണവുമതുപോൽ.

ദിവ്യരഹസ്യം നല്ലി നരർക്കായ്  
പോഷണമേകീ യുത്ഥിത നാഥൻ.

തിരുനാമത്തിനു സ്തുതികൾ പാടാൻ  
ധരണിയിലർഹത നല്കേണമെന്നും.

അക്ഷയ ജീവൻ പകരുകയല്ലോ  
അവനിയിലെന്നും ദിവ്യരഹസ്യം.

(വിശുദ്ധ കർബാന സ്വീകരണം).

**കാർമ്മി:** മനുഷ്യവർഗ്ഗത്തിന്റെ പ്രത്യാശയായ മിശിഹായെ / ഞങ്ങൾ ഭക്ഷിച്ച തിരുശരീരവും പാനം ചെയ്ത തിരുരക്തവും / ഞങ്ങൾക്കു ശിക്ഷാവിധിക്കു കാരണമാകാതെ / കടങ്ങളുടെ പൊറുതിക്കും പാപങ്ങളുടെ മോചനത്തിനും / നിന്റെ സന്നിധിയിൽ സതുഷ്ടിക്കും നിദാനമാകട്ടെ. സകലത്തിന്റെയും നാഥാ എന്നേക്കും .

**സമൂഹം:** ആമ്മേൻ.

**സമൂഹം:** ഞങ്ങളുടെ കർത്താവേ, കടങ്ങളുടെ പൊറുതിക്കായി / വിശുദ്ധ കർബാന സ്വീകരിച്ച / ഞങ്ങളുടെ കൈകളെ ശക്തമാക്കണമെ. ദൈവമായ നിനക്ക് / എല്ലാ ദിവസവും സദ്ഫലങ്ങൾ സമർപ്പിക്കുവാൻ / അവയെ യോഗ്യമാക്കണമെ. വിശുദ്ധ സ്ഥലത്തു കീർത്തനം പാടിയ ഞങ്ങളുടെ അധരങ്ങളെ / സ്വർഗ്ഗത്തിൽ നിന്നെ സ്തുതിക്കുവാൻ അർഹമാക്കണമെ. നിന്റെ സ്തുതികൾക്കേട്ട കാതുകൾ / ശിക്ഷാവിധിയുടെ സ്വരം കേൾക്കാതിരിക്കട്ടെ. നിന്റെ അളവറ്റ കാരുണ്യം കണ്ട കണ്ണുകൾക്ക് / നിന്റെ അനുഗ്രഹമായ / പ്രത്യാശമനം കാണുവാൻ ഇടവരുട്ടെ. നിന്നെ പരിശുദ്ധൻ എന്നു പാടിപ്പുകഴ്ന്ന നാവുകളെ / സത്യം പറയുവാൻ സന്നദ്ധമാക്കണമെ. ദൈവവലയത്തിൽ സഞ്ചരിച്ച പാദങ്ങൾക്ക് / പ്രകാശത്തിന്റെ സ്ഥലത്തു സഞ്ചരിക്കുവാൻ ഇടയാകട്ടെ. നിന്റെ സജീവമായ ശരീരം ഉൾക്കൊണ്ട ഞങ്ങളുടെ ശരീരങ്ങൾക്ക് / നവജീവൻ പ്രദാനം ചെയ്യണമെ. നിന്നെ ആരാധിച്ച ഞങ്ങളുടെ സമൂഹത്തെ / അനുഗ്രഹങ്ങൾകൊണ്ടു സമ്പന്നമാക്കണമെ. നിന്റെ അനന്തമായ സ്നേഹം / ഞങ്ങളിൽ എന്നും നിലനില്ക്കട്ടെ. നിനക്കു സ്തുതികൾ സമർപ്പിക്കുവാൻ / ആ സ്നേഹത്തിൽ ഞങ്ങൾ വളരുകയും ചെയ്യട്ടെ. ഞങ്ങളുടെയേവരുടേയും യാചനകൾക്ക് / നീ വാതിൽ തുറക്കണമെ. ഞങ്ങളുടെ ഈ ശുശ്രൂഷ / നിന്റെ സന്നിധിയിൽ സ്വീകാര്യമാവുകയും ചെയ്യട്ടെ.

**ശുശ്രൂഷി:** പരിശുദ്ധാത്മാവിന്റെ കൃപാവരത്താൽ / സ്തുത്യവും പരിശുദ്ധവും / ജീവദായകവും ദൈവികവുമായ ഈ രഹസ്യങ്ങളെ സമീപിച്ച് / ഇവയിൽ പങ്കുകൊള്ളുവാൻ യോഗ്യരാക്കപ്പെട്ട നമുക്കെല്ലാവർക്കും / ഇവയുടെ ദാതാവായ ദൈവത്തിന് / സ്തുതിയും കൃതജ്ഞതയും സമർപ്പിക്കാം.

**സമൂഹം:** അവർണ്ണനീയമായ ഈ ദാനത്തെക്കുറിച്ച് / കർത്താവേ അങ്ങേയ്ക്കു സ്തുതി.

**ശുശ്രൂഷി:** നമുക്കു പ്രാർത്ഥിക്കാം സമാധാനം നമ്മോടുകൂടെ.

**കൃതജ്ഞതാപ്രാർത്ഥനകൾ**

**കാർമ്മി:** കർത്താവായ ദൈവമേ, ഞങ്ങൾ സ്വീകരിച്ച ഈ ദിവ്യരഹസ്യങ്ങൾ ഞങ്ങളുടെ ഉത്ഥാനത്തിന് അച്ചാരമായി ഭവിക്കട്ടെ. മനുഷ്യവംശത്തിന് അങ്ങു നല്ലിയ മഹത്ത്വത്തെ ഓർത്ത് സ്വർഗ്ഗരാജ്യത്തിൽ സകല നീതിമാന്മാരോടുംകൂടി അങ്ങയെ സ്തുതിക്കുവാൻ ഞങ്ങൾക്ക് ഇടയാകട്ടെ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

**സമൂ:** ആമ്മേൻ. കർത്താവേ, ആശീർവ്വദിക്കണമേ.

**കാർമ്മി:** മനുഷ്യവംശത്തിന്റെ പ്രതീക്ഷയായ മിശിഹായേ, ഈ കുർബാനവഴി ഉത്ഥാനത്തിന്റെ രഹസ്യത്തിൽ നീ ഞങ്ങളെ പങ്കുകാരാക്കി. തിരുരക്തത്താൽ രക്ഷിക്കപ്പെട്ട സഭയിൽ ഞങ്ങൾ നിന്റെ അനന്തകാരുണ്യത്തിന് എന്നും നന്ദി പ്രകാശിപ്പിക്കുന്നു. ഉന്നതങ്ങളിൽ നിന്നുള്ള ആരാധ്യമായ ദാനം വാഴ്ചപ്പെട്ടതാകട്ടെ. സകലത്തിന്റെയും നാഥാ, എന്നേക്കും.

**സമു:** ആമ്മേൻ.

**സമാപനാശീർവാദം**

(*രിതി: കുർത്താവാം, മിശിഹാ വഴിയായ്...*)

**കാർമ്മി:** പാപവിമോചനമേകിടുവാൻ പാരിനു ശാന്തി പകർന്നിടുവാൻ ക്രൂശിതനായൊരു നാഥാ, നിൻ ഉത്ഥാനം പരമാനന്ദം.

ഉത്ഥിതനാഥാ, മാനവരിൽ താവകശാന്തി വസിക്കട്ടെ സ്വാതന്ത്ര്യത്തിൻ വീഥികളിൽ സതതം നേരെ നയിക്കട്ടെ.

**സമു:** ആമ്മേൻ.

വാഴാനം പോൽ അനവരതം വിശ്വാസത്തിൽ വളർന്നിടുവാൻ ഉത്ഥിതനീശോമിശിഹായെ ഉദ്ഘോഷിക്കുവിനെന്നാളും.

ജീവൻ പകരം നിർമ്മലമാം പാവനദിവ്യരഹസ്യങ്ങൾ നിത്യമഹത്വം നല്ലെട്ട് + ഇപ്പൊഴുമെപ്പൊഴുമെന്നേക്കും

**സമു:** ആമ്മേൻ.

**(അല്ലെങ്കിൽ)**

**കാർമ്മി:** ഉത്ഥാനത്തിന്റെ മഹത്വത്താൽ പ്രപഞ്ചം മുഴുവനും ആനന്ദിപ്പിച്ച മിശിഹാ സഭയിൽ എന്നും വാഴ്ചപ്പെട്ടവനാകട്ടെ. അവിടുന്ന് സാത്താനെയും മരണത്തെയും പരാജയപ്പെടുത്തുകയും പാപകടങ്ങളിൽ നിന്ന് നമ്മെ മോചിക്കുകയും ചെയ്തു. ഉത്ഥിതനായ മിശിഹായുടെ സമാധാനം നമ്മിൽ എന്നും വസിക്കട്ടെ. ദൈവമക്കളുടെ സ്വാതന്ത്ര്യത്തിലേക്ക് അവിടുന്ന് നമ്മെ നയിക്കട്ടെ. തന്നിൽ വിശ്വസിക്കുന്നവർ മരിച്ചാലും ജീവിക്കുമെന്ന വാഴാനം അനുസ്മരണം

രിച്ച് വിശ്വാസത്തിൽ വളരുന്നവരും ഉത്ഥാന രഹസ്യം എല്ലാവരോടും പ്രഘോഷിക്കുവാനും അവിടുന്ന് നമ്മെ അനുഗ്രഹിക്കട്ടെ. ലോകം മുഴുവൻ മിശിഹായുടെ ഉത്ഥാനത്താൽ നവജീവൻ പ്രാപിക്കട്ടെ. ദൈവത്തിന്റെ ജനമേ, ജീവദായകമായ ദിവ്യരഹസ്യങ്ങളാൽ സതുഷ്ടരാക്കപ്പെട്ട നിങ്ങളെ അവിടുന്ന് മഹത്വത്തിലേക്കു പ്രവേശിപ്പിക്കുകയും ചെയ്യട്ടെ. ഇപ്പോഴും എപ്പോഴും + എന്നേക്കും.

**സമു:** ആമ്മേൻ.

